

*** શ્રી મુંબઈ જૈન યુવક સંઘનું માસિક મુખ્યપત્ર ***

પ્રભુદ્દ જીવન

વિક્રમ સંવત : ૨૦૬૪

વીર સંવત : ૨૫૩૪

ભાદ્રવા વદ - તિથિ - ૧

જિન-વચન સાચો ધર્મ

માણુસ્સં વિગગહં લદ્ધું સુઈ ધમ્મસ્સ દુલ્લહા ।
જં સોચ્ચ પડિવજ્જંતિ તવં ખંતિમાહિસયં ॥

-ઉત્તરાધ્યયન- ૩-૮

મનુષ્યદેહ પાભ્યા પછી પણ સાચા ધર્મનું શ્રવણ દુર્લભ
છે કે જે ધર્મને સાંભળવાથી જીવો તપ, ક્ષમા અને અહિસાને
અપનાવી શકે.

મનુષ્ય દેહ પ્રાપ્ત હોને પર ભી ઉસ ધર્મ કા શ્રવણ દુર્લભ
હૈ જિસ કો સુનકર મનુષ્ય તપ, ક્ષમા ઔર અહિસા કો
અપના સકે ।

Even after having been born as a human being, it is most difficult to get an opportunity to listen to true religious scriptures - listening to which makes one practise penance, forgiveness, and non-violence.

(ડૉ. રમણાલાલ ચી. શાહ ગ્રંથિત 'જિન-વચન' માંથી)

આચમન

વિદ્યવિદ્ય ધર્મ અને અહિંસા

જૈન ધર્મ

અહિંસા જૈન ધર્મનો સૌથી મુખ્ય સિદ્ધાંત છે. અહિંસા જૈન ધર્મનો પ્રાણ છે. કોઈપણ જીવની હિંસા ન કરો. હિંસા કરનારના સર્વ ધર્મ-કર્મ વર્થ થાય છે. સંસારમાં સૌને પોતાનો જીવ ઘારો હોય છે. કોઈ ભરવા નથી ચાહતું. એટલે કોઈપણ પ્રાણીની હિંસા ન કરો. સંપૂર્ણ જીવસૂચિ પ્રત્યે પોતાપણું, પ્રેમ અને એકબીજામાં સહિષ્ણૂતા, એ જ અહિંસાનાં અંગ છે. ‘જીવો અને જીવવા દો’ એ જ ભગવાન મહાવીર સ્વામીજીનો સંદેશ છે.

હિન્દુ ધર્મ

હિન્દુ ધર્મશાસ્ત્રોમાં એક મતે સૌ જીવો ઈશ્વરના અંશરૂપ છે. અહિંસા, દયા, પ્રેમ, ક્ષમા આદિને અત્યંત મહત્વ અપાયું છે.

માંસાહાર કરનારો, માંસનો વ્યાપાર કરનારો, માંસ માટે જીવહત્યા કરનારો સૌ એકસરખા દોષી છે. એમને સ્વર્ગ કદી મળતું નથી. બીજાનું માંસ ખાઈ પોતાનું માંસ વધારવાની ઈશ્વરી રાખનાર મનુષ્ય

પાપી અને અધિક નિર્દ્યા ગણાય છે.
-અનુશાસન પર્વ (મહાભારત)

ઈસાઈ ધર્મ

ભગવાન મહાવીર સ્વામી અને ગૌતમ બુદ્ધ પછી ઈસા મસિહે પ્રેમ, અહિંસા અને જીવદ્યાના પ્રચાર-પ્રસારને ગતિ આપી છે. પશુવધ કરવા માટે નથી. હું દયા ચાહીશ, બલિદાન નહીં. તમે રક્ત વહાવવું છોડી દો. તમારા મુખમાં માંસ ન નાખો. ઈશ્વર બહુ દયાળું છે. એમની આજ્ઞા છે કે મનુષ્ય પૃથ્વીમાં ઉત્પન્ન થતાં શાક, ફળ, અન્યથી પોતાનો જીવનનિર્વાહ કરે. ઈસા મસિહના બે મુખ્ય સિદ્ધાંત :

Thou shall not kill

તમે જીવહત્યા કરશો નહિ.

Love thy neighbour

તમારા પડોશીને પ્રેમ કરો.

શિખ ધર્મ

શિખ ધર્મના પ્રવર્તક ગુરુ નાનકે જીવો ઉપર દયા કરવાનો ઉપદેશ આયો છે. દયા વિનાનો મોટો સંત પણ કસાઈ સમાન છે.

‘અમનાથી પરમાત્મા ક્યારેય પ્રસન્ન નથી થતા જેઓ જીવહત્યા કરતા હોય છે.’

પોતાના શિષ્યોને ઉપદેશ આપતી વખતે માંસભક્ષણ અને મદ્યસેવનથી દૂર રહેવાનો આદેશ કર્યો હતો. માંસભક્ષી (વધુ માટે જુઓ પાનું જ મું)

સર્જન-સૂચિ

ક્રમ	કૃતિ	કર્તા	પૃષ્ઠ ક્રમાંક
(૧)	‘ઈસલામ અને શાકાહાર’	ડૉ. ધનવંત શાહ	૩
(૨)	શ્રી મુંબઈ જૈન યુવક સંઘદ્વારા પર્યુષણ વાચ્યાનમાળાનું આયોજન	દક્ષા જાની	૧૩
(૩)	‘સાચ્યકૃત્વ’ એટલે ‘સાચા સુખની પ્રતીતિ’	ડૉ. છાયાબેન શાહ	૧૮
(૪)	શ્રી ર. વ. દેસાઈ	ડૉ. રણજિત પટેલ (અનામી)	૨૦
(૫)	જીવ હિંસા સમાપ્તિ – જેનોનો જન્મ-જન્માંતરનો સિદ્ધાંત	શ્રી કાફુલાઈ મહેતા	૨૩
(૬)	શાકાહારીઓને માંસાહાર પીરસવામાં આવે છે	અનુ. પુષ્પાબેન પરીખ	૨૪
(૭)	જૈન પારિભ્રાણક શબ્દકોશ	ડૉ. જિતેન્દ્ર બી. શાહ	૨૫
(૮)	સર્જન સ્વાગત	ડૉ. કલા શાહ	૨૬
(૯)	પંથે પંથે પાથેય : નિવાર્ય અનિષ્ટો	શ્રીમતી ઉખા શેઠ	૨૮

પ્રબુદ્ધ જીવન : ગ્રાહક યોજના

- ૧ વર્ષનું લવાજમ રૂ. ૧૨૫/- (U.S. \$ 9)
- ૩ વર્ષનું લવાજમ રૂ. ૩૫૦/- (U.S. \$ 26)
- ૫ વર્ષનું લવાજમ રૂ. ૫૫૦/- (U.S. \$ 40)
- ૧૦ વર્ષનું લવાજમ રૂ. ૧૦૦૦/- (U.S. \$ 75)
- કન્યા કરિયાવર આજીવન લવાજમ રૂ. ૨૦૦૦/- (U.S. \$ 100)
- ક્યારેય પણ જાખ ન લેવાની પ્રતિજ્ઞા સાથે ૧૯૨૮થી શ્રી મુંબઈ જૈન યુવક સંઘનું આ મુખ પત્ર ‘પ્રબુદ્ધ જીવન’ પ્રત્યેક મહિને અર્પણ કરાય છે.
- આર્થિક રીતે નુકસાનીમાં પ્રગટ થતા આ ‘પ્રબુદ્ધ જીવન’ને સદ્ગ્રાહ કરવા ‘પ્રબુદ્ધ જીવન નિધિ’ની સ્થાપના કરેલ છે જેમાં દાનવીરો યથાશક્તિ પોતાનો પ્રવાહ મોકલ્યા રહ્યા છે.
- વિચારદાનના આ યજ્ઞમાં આપને પણ આપના તરફથી ધનદાન મોકલવા વિનંતી છે.
- ‘પ્રબુદ્ધ જીવન નિધિ’ અને ‘કન્યા કરિયાવર આજીવન લવાજમ’ આપનારને આવક્યેરાની ૮૦ G કલમ અન્વયે કરમુકતાનું પ્રમાણપત્ર આપવામાં આવશે.
- ચેક ‘શ્રી મુંબઈ જૈન યુવક સંઘ’ના નામે મોકલશો. કોઈ પણ માસથી ગ્રાહક બની શકાય છે.
- શ્રી મુંબઈ જૈન યુવક સંઘ, તૃતી મહિનાર, ૧૪મી જેતવાડી, એ.બી.સી. ટ્રાન્સપોર્ટની બાજુમાં, મુંબઈ-૪૦૦ ૦૦૪. ટેલિફોન: ૨૩૮૨૦૨૮૬
- Website : www.mumbai_jainyuvaksangh.com
- email : info@mumbai_jainyuvaksangh.com

□ મેનેજર

પ્રભુજી જીવાળા

● ● પ્રભુજી જીવન પાક્ષિક ૧૯૭૭થી ૧૯૮૯ : ૫૦ વર્ષ ● ● વાર્ષિક લવાજમ રૂ. ૧૨૫/- ● ● છૂટક નકલ રૂ. ૧૦/- ● ●

માનદ્ય તંત્રી : ધનવંત તિ. ૨૧૯

‘હું કસાઈખાનાનો વિરોધ કરું છું’ - પંડિત જવાહરલાલ નહેંકુ

‘ઈસ્લામ અને શાકાહાર’

આપના હદ્યમાં બિરાજમાન ક્ષમા દેવને અમે સર્વ સંધ સત્યો વંદન કરી ‘મિશામિ દૂકુડમ્’ વદીએ છીએ. વર્ષ દરમિયાન અમારી કોઈ પણ પ્રકારની ભૂલ થઈ હોય અને આપના હદ્યને અમારાથી દુઃખ પહોંચ્યું હોય તો અમને ક્ષમા કરશો.

આ વખતની પર્યુષણ વ્યાખ્યાનમાળામાં ડૉ. ગુણવંત શાહે પોતાનું વક્તવ્ય પ્રસ્તુત કરતાં પહેલાં સેજ ઉપર જ મને એક પુસ્તક ભેટ આપતા ક્ષણ ભર એ પુસ્તક સામે અને પછી મારી સામે દાઢિ મિલાવી મૌનમાં મને ધારું કહી દીધું.

એજ દિવસે રાત્રે વિલેપાર્લેમાં આશા દીપ સંસ્થા દ્વારા યોજિત વ્યાખ્યાનમાળામાં પોતાના પ્રવચનમાં ડૉ. ગુણવંતભાઈએ એક વિધાન કર્યું કે ભારતમાં જૈન યુવાન પણ હવે માંસાહારી થતાં જાય છે, અને વિદેશમાં તો ખાસ. શ્રી ગુણવંતભાઈના આ વિધાન નીચે મને સહી કરવાની ઈચ્છા થાય છે.

અહિંસા પ્રેમી સમગ્ર જૈન જગત માટે આ એક આધાતજનક વિધાન છે. માંસાહાર તરફ વળેલા યુવાનોને પાછાં શાકાહાર તરફ વાળવા માટે જૈન સમાજે એક સુધારિત યોજના કરવાની તાત્કાલિક જરૂર છે. તપસ્વીઓની મોટી સંખ્યા યુવાનોમાં જ હોય છે, એ પણ સત્ય છે. પણ એ સિદ્ધિથી પોરસાઈને મૌન બેસી રહેશું તો આવતી કાલે એ સંખ્યામાં વધારો નહિ થાય.

ગુણવંતભાઈએ મને આપેલા એ પુસ્તકની વાત વિગતે કરતાં પહેલાં ઉપરના સંદર્ભ મારા ચિત્ત ઉપર એક સત્ય દસ્ય ઉપરે છે એની બે ચાર રેખા આપની સમક્ષ ઉપસાવવાનો લોભ હું જતો

કરી શકતો નથી.

જૈન સાધ્વીશ્રીઓ, જેલના કેદીઓ અને કિશોરોને યોગ શીખવવાના અભિયાનને પોતાનો ‘ધર્મ’ બનાવનાર ગીતા દીદીની કચ્છની શિબિરમાં-ગીતા જૈન પોતે કચ્છના વતની છે-એક કિશોરે પ્રવેશ કર્યો. ત્યારે લગભગ એની ઊંમર પંદરની આસપાસ હશે. મુસ્લિમાન ખેત મજૂરનું એ સંતાન. પિતા કુંભાર કામ કરે. એ કિશોરનું નામ રમજાન. યોગાનું યોગ અત્યારે પવિત્ર રમજાનના દિવસો છે. એ રમજાન જૈન વિદ્યાર્થીઓ સાથે શિબિરમાં જોડાયો. જૈનોના નિયમ પ્રમાણે જૈનો સાથે એક જ પંગતમાં જમવા બેસે. જૈન આહાર પદ્ધતિ

એઝો પોતાના જીવનમાં વણી લીધી. જૈન સાહિત્ય સમારોહ પ્રસંગે અમે કચ્છમાં ગયાં ત્યારે મોટી ખાખરમાં પૂ. ઉપાધ્યાય ભૂવનચંદ્ર વિજયછ્ના દર્શન કરવા અમે ગયા ત્યારે તાં પૂજયશ્રીની જે રીતે સેવા કરતા આ રમજાનને જોયો ત્યારે અમે તો આશ્ર્યથી સ્થિર થઈ ગયા! સાંભળ્યું છે કે આ રમજાન અત્યારે કચ્છની કોઈ કોલેજમાં પ્રાધ્યાપક છે! ભારતમાં માત્ર ગોધરા જ નથી, ભારતના એક છેવાડાનો ધર્મનિરપેક્ષતાનો અને જૈનોના આ એક અદ્ભૂત ઔદાર્યનો સુંદર ચહેરો છે. આવા તો ઘણાં રમજાનોને ભારતના ધર્મોએ પોતામાં ઓગાળી લીધાં છે. એના મૂળ વ્યક્તિત્વને કાયમ રાખીને જ.

હવે વાત કરીએ ગુણવંતભાઈએ આપેલા પુસ્તકની. પુસ્તકનું નામ છે ‘ઈસ્લામ અને શાકાહાર’, લેખક પદ્મશ્રી મુજફ્ફિદ હુસેન.

આ પુસ્તક બે-ત્રણ બેઠકે પૂરું વાંચી ગયો, અને બુદ્ધિના ઘણાં

આણાં તૂટી ગયાં, પણ મૂંગા પશુનો વધ કરતી વખતે આભાને ફાટતી જે ચીસ એના મોંબાંથી નીકળે એવી ચીસ મારા હૈયામાંથી નીકળી ગઈ! આ પુસ્તકના ગદ્ય ખંડો વાંચીને આપને પણ આવી અનુકૂંપા થશે એની ખાત્રી-

રોજિંદા જીવનની ઘટમાળમાં વ્યસ્ત અને ત્રસ્ત આમ આદમીને પોતાનો ધર્મ અને ધર્મગ્રંથોના ઊંડાશમાં જવાનો સમય નથી. એટલે એ સાચો ધર્મ પામી શકતો નથી. પરિણામે ધર્મચાર્યાં જેવા અર્થઘટનો કરે એવા અર્થઘટનો એને સ્વીકારવા પડે છે. અહીંથી આગળ વધીને ધર્મચાર્યાં જ્યારે સત્તાધિશ બને છે ત્યારે તો એ બચારાને 'હુકમો' માન્યા વગર ધૂટકો જ નથી, એ ત્યાં સુધી કે મનોસંમોહનની દશામાં એ કેદ થઈ જાય છે!

પ્રસ્તુત પુસ્તકના લેખક પદ્મશ્રી મુજફ્ફર હુસૈન એક પત્રકાર અને વિદ્વાન લેખક છે. લગભગ પાંચેક વર્ષ પહેલા પર્યુષણ વ્યાખ્યાનમાળામાં એ પધારેલા અને ઈસ્લામની સાચી સમજ આપી હતી.

એઓશ્રીએ આ પુસ્તક લગભગ ત૦ થી વધુ ગ્રંથોનો અભ્યાસ કરીને લખ્યું છે. એમાં જે આંકડાં આપ્યાં છે એ પ્રમાણભૂત સંસ્થા પાસેથી ગ્રાપ્ત કરીને લખ્યાં છે.

ઈસ્લામ એ હિસાનો નહિ અહિસાનો ધર્મ છે. પવિત્ર કુરાનમાં માંસાહારનું નહિ શાકાહારનું મહાત્વ છે, અને ગાયને તો કુરાને માતા ગણીને એના દૂધને અમૃત કહ્યું છે—(આ પુસ્તક એમણો પોતાના માતા—પિતાએ બેટીઓની જેમ પાળેલી ગાયને અર્પણ કર્યું છે.) બકરી ઈદનું સાચું અર્થઘટન કુરાનને સામે રાખીનેકર્યું છે. કુરાનમાં દર્શાવેલ જીવદ્યાના સિદ્ધાંતોને તાદૃશ કર્યા છે, ઈસ્લામી સાહિત્યમાં સર્વત્ર શાકાહારને ઉચ્ચ સ્થાન છે એવું દર્શાવીને ૨૧ મી સદી શાકાહારીની જ છે એમ કહીને એઓ જ્યારે કતલખાનાની હકીકતો રજૂ કરે છે ત્યારે તો આપણું માથું શરમથી નીચું થઈ જાય છે અને આપણો આપણા આત્મા—બુદ્ધિને પૂછીએ છીએ કે આવી સરકારને આપણો મત આઓ? વિદેશી મુદ્રાની લાલચે કેટલી 'ચીસો'ને આપણી સરકારે રોકડી કરી છે? આપણો કઈ સમૃદ્ધ ઉપર બેઠા છીએ? જૈન ટ્રસ્ટોની અને જૈન શ્રેષ્ઠિઓની મૂડી બેંકમાં છે, એ મૂડીનું ધીરાણ એ બેંકો કતલખાનાના મશીનો માટે અને એના આધુનિકરણ માટે તેમ જ તીક્ષ્ણ છરા માટે આપે છે. અને એમાંથી વાજ કમાઈને એ મૂડીધારકોને વાજ આપે છે એની પ્રત્યેક જૈનને ખબર છે? સતત પુરુષાર્થ કરી જૈનો સરકારને ટેક્સની માતબર રકમ આપે છે, એ રકમનો તેમના જ ધર્મ વિરુદ્ધ ઉપયોગ કરવાનો સરકારને અધિકાર છે? આ પ્રશ્નની ચર્ચા જૈન જગત નહિ કરે તો સરકાર કતલખાનાનો વધારો કરતી જ રહેવાની. પોતે જે સાંસદને સરકારમાં મોકલ્યો હોય, એ સાંસદ પાસે જવાબ માંગવાનો પ્રત્યેક મતદારને અધિકાર છે.

મિયાં મુજફ્ફર હુસૈન! સત્ય દર્શન કરાવવા માટે અમારી સલામો સ્વીકારો. અહીં એક મુસલમાન જીવદ્યાની વાત મોટા ફલકથી કરે છે.

પદ્મશ્રી મુજફ્ફર બંધુનો આભાર માની હવે આ પુસ્તકના ઘણાં બધાં ગદ્ય ખંડો આપની પાસે પ્રસ્તુત કરું છું. શક્ય હોય તો એ પુસ્તક ગ્રાપ્ત કરીને વાંચો, એવી વિનંતિ કરું છું:

'હુનિયાનો કોઈ પણ ધર્મ હોય કે દર્શન, જો તે અહિસાથી પ્રેરિત નહિ હોય તો ટકી ન શકે. પયગંબર હજરત મોહમ્મદ સાહેબે ઈસ્લામનો પ્રચાર પણ અહિસા અને સહિષ્ણુતાના આધાર પર જ કર્યો. જો એમ ન હોય તો ઈસ્લામ જગતમાં સંઘ્યાની દૃષ્ટિએ બીજા નંબરનો ધર્મ ન બની શકત. પણ સત્તાધીશોએ ધર્મના નામ પર જે રીતે અન્ય ધર્મોના રંગ-રૂપ બદલી નાખ્યાં, એ રીતે પયગંબર સાહેબ દ્વારા પ્રચારિત ઈસ્લામ પણ એ પરિવર્તનથી બચી ન શક્યો.'

• • •

સત્તાધીશોએ પોતાના સંકુચિત સ્વાર્થને કારણો એની વ્યાખ્યા, એનું અર્થઘટન પોતાની મરજ મુજબનું કરી નાખ્યું. એમની એ નાદાનીને કારણો આ જ ઈસ્લામ અને મુસલમાન આતંકવાદના પિંજરામાં કેદ થયેલ છે — આ આરોપમાંથી એમને કોણ મુક્ત કરી શકશો?

• • •

જનસંઘ્યાની દૃષ્ટિએ ઈસ્લામ બીજા નંબરનો ધર્મ છે. એથી જો તે પૂર્ણરૂપે હિસ્ક હોય તો છેલ્ખાં ૧૪૦૦ વર્ષથી એ ટકી શક્યો ન હોત. અરબસ્તાનમાંથી નીકળીને તે આખા જગતમાં ખૂબ જડપથી વિસ્તરી ગયો. એમાં ઊડા ઊતરીને વિચારીએ તો પયગંબર હજરત મોહમ્મદ સાહેબનું અહિસક જીવન જ નજરે ચેડે છે.

• • •

હીરોશીમા અને નાગાસાકી પર એટમ અને હાઇડ્રોજન બોમ્બ નાખવાનું પાપ ઈસુમાં માનનારાઓએ જ કર્યું છે. આજે આખી દુનિયા વિનાશકારી શસ્ત્રોના ગોદામોમાં શાસ લઈ રહી છે. શી બખર, ક્યારે શું થઈ જઈ શકે?

• • •

મિસાઈલ બનાવીને તેઓ શો સંદેશ આપી રહ્યા છે એનું આજે એમને ભાન નથી પણ જ્યારે કાલે આ ખૂબસૂરત દુનિયા દારુ-ગોળાનો ઢગલો બની જશે ત્યારે કદાચ દુનિયાને ફરીથી મહાવીર અને ગાંધીની અહિસાની આવશ્યકતા પડશે.

• • •

જૈન-દર્શન અનુસાર જે મોક્ષ સુધી લઈ જાય છે તે ધર્મ છે. ધર્મ શબ્દનો કર્તવ્યના રૂપે પણ ઉપયોગ કરવામાં આવે છે. જીવને ગતિમાં જે સહાય કરે તે પણ ધર્મ છે. પાશ્ચાત્ય-દર્શનમાં એને

'મીડિયમ ઓફ મોશન' કહેવામાં આવે છે. બધી રીતે જોતાં જે નિર્માણ કરે, પોતે પણ જીવે અને બીજાને માટે પણ જીવવા દેવાના સૂત્રનો કર્મ, વચન અને અંત:કરણથી સ્વીકાર કરે તે ધર્મ છે. એ ત્યારે સંભવ બની શકે જ્યારે તે પોતાનાં ચિંતન અને કર્મથી અહિસાવાદી હશે. એટલે કે ધર્મ ત્યારે કહેવાશે જ્યારે તેની પહેલી શરત અહિસક બનવાની હશે.

•••

હાજરત મોહંમદ એક મહાન સમાધાનવાદી વ્યક્તિ હતા.

•••

ઈસ્લામ સલામતીનો ધર્મ છે એ વાત બાકી દુનિયાને ગળે ન ઉત્તરાવી શક્યો. જે મહાન પથ્યંબરે જગતને બંધુતવનો સંદેશો આઓ, કુરાન જેવા પવિત્ર અને મહાન પુસ્તકના માધ્યમથી વિશ્વના રહસ્યોને ખુલ્લાં કર્યા. મુસ્લિમે પોતાની કંઈકાને કારણો એને પાંગરવાં ન દીધાં.

•••

પોતાની હિંસક પ્રવૃત્તિને કારણો ઈસ્લામ જેવા મહાન અહિસા સમર્થક ધર્મને પોતાના પિંજરામાં ઊભો કરી દીધો.

•••

હિંસાને પોતાનો સ્વભાવ અને જીવનનું દર્શન બનાવી લેનાર મનુષ્યોને આજ બદલવાનો સમય પાકી ગયો છે. જો તેઓ નહિ બદલાય તો પછી ધરતી પરના જીવનનું પૂર્ણ વિરામ અધિક દૂર નથી જોવા મળતું. આપણી આસપાસ જે કાંઈ બની રહ્યું છે તે એ વાતનું સૂચ્યક છે કે હિંસાના તાંડવ નૃત્યે આ ખૂબસૂરત ધરતીને ગળી જવાની તેયારી કરી લીધી છે. જો એમ થશે તો ધર્મ, દર્શન, સંસ્કૃતિ-બધું જ સ્વાહા થઈ જવાનું છે. એથી દુનિયાનો કોઈ ધર્મ અને કોઈ ખૂણો વસતો માનવી હોય તેણે પોતાની જતને અને સંપૂર્ણ જગતને ઉગારવા માટે હિંસાનો ત્યાગ કરવો પડશે.

•••

અભોલ પ્રાણીઓના જીવ લઈને કેટલું કમાઈ શકે છે. તે એક વિસ્તૃત વિષય છે. કાલ સુધી જાનવરોને કાપવાવાળા છરાઓ-ચાકુ પર કોઈ ઋણ દેતું નહોતું, ન તો એને કોઈ ગીરવી રાખવાની હિંમત કરતું હતું, પણ આજે તો કત્લખાનાનાં મશીનોને માટે કરોડો રૂપિયાઓની લોન આપવામાં આવે છે, જેમાં ભારત જેવો અહિસક દેશ પણ સામેલ છે. આપણાં કૃષિ મંગાલય અને પશુપાલન વિભાગને બજેટમાં ફાળવવામાં આવતી રકમ પર આપ એક વેધક નજર કરશો તો એ કડવું સત્ય સામે આવી જશે.

•••

એક એવો સમય હતો જ્યારે પણ દૂધ મંત્રાલયને 'દેરી વિકાસ'ની સંઝા આપવામાં આવતી હતી પણ હવે આપણા ભારત સરકારમાં તેને 'મટન એક્સપોર્ટ મંત્રાલય' કહેવામાં આવે છે.

એથી જ્યારે હિંસા એટલી સંગઠિત, ટેકનિકથી ભરપૂર અને જેનું વાવસાયીકરણ થઈ ગયું છે ત્યારે તે જગતને ફૂર અને આતંકવાદી નહિ બનાવે તો શું બનાવશે?

•••

અહિસા માટે ગ્રીજું અનિવાર્ય તત્ત્વ છે અનેકાંતવાદ. અહિસાનો સ્વીકાર કરીને આપણો જીવનનાં કેટલાં બધાં ક્ષેત્રોમાં એનો લાભ પ્રાપ્ત કરી શકીએ છીએ, તે એક વિચારવા જેવી વાત છે. અહિસાના અસંઘ રૂપ અને એના અસંઘ વરદાન છે એથી એ સમજવું આજની તાતી જરૂરિયાત છે. જ્યારે માનવી-વસ્તી પૃથ્વી પર જડપલેર વધવા લાગે છે ત્યારે હિંસાનું વિરાટ રૂપ એ સંજોગોમાં વિકરણ બની જાય છે.

•••

સુનામીના એ તોફાનમાં માણસો મર્યાદ છે, શું જીવજંતુઓ નથી મર્યાદ? આખરે એનું શું કારણ છે? મનુષ્યની હિંસાએ સમુદ્રની સાથે છેડધાડ કરી તો સમુદ્રે એના બદલામાં હલ્કો કર્યો એમાં બિચારા અભોલ જાનવરોની કોઈ ભૂમિકા નહોતી એથી કુદરતે એમને શા માટે દંડે?

•••

દિલ્હી વિશ્વ વિદ્યાલયના બે મહાન વૈજ્ઞાનિક ડૉક્ટર બજાજ અને અબ્રાહમે અંતે એ રહસ્યની જાણકારી મેળવી જ લીધી કે જ્યાં કાલ સુધી ભૂકુપ આવતા નહોતા, ત્યાં ભૂકુપ કેમ આવે છે? મૃત જવાળામુખીઓ ફરી કેમ સળગી રહ્યા છે? એ બંને મહાન વૈજ્ઞાનિકોની શોધ છે કે જ્યાં કલતખાનાં છે, ત્યાં મશીનોથી રોજ લાખો જાનવરો કપાય છે. એમની ચીસોથી આસપાસની ધરતીની ભીતરનું તાપમાન વધે છે, જ્યારે તે તાપમાન ખૂબ જ ઊંચું થઈ જાય છે ત્યારે ધરતીને ફાડીને બહાર આવી જાય છે, જેનાથી ધરતી ધૂજે છે.

•••

લાતુરની પાસે અલકબીર, ભુજની પાસે કરાચીનું મોઢું કત્લખાનું છે. એનાં પરિણામો આપણો કેટલાંક વર્ષો પૂર્વ જોયાં છે. જો માંસાહારીઓની સંઘ્યા વધે છે તો તે પશુઓ માટે અધિક ભોજનની વ્યવસ્થા કરવી પડે છે. એ બધાં પશુઓ શાકાહારી છે એથી એમને માટે ઘાસ અને અન્ય ચરવા યોગ્ય વસ્તુઓને ઉત્પન્ન કરવા માટે મોટાં ગોચરો ઊભાં કરવાં પડે છે. એને માટે જંગલોનો નાશ કરીને નવી જમીન પ્રાપ્ત કરવી પડે છે. એક દિવસ એવો આવશે કે આપણા જેવા માનવીઓ માટે જેતી યોગ્ય જમીન બચશે જ નહિ. જંગલોનો નાશ કરવાથી જે પર્યાવરણ અશુદ્ધ થશે એનાથી પણ આપણા જેવા મનુષ્યો જ પ્રભાવિત થનાર છે.

•••

પ્રથમ તીર્થકર આદિનાથને કૃષિસંસ્કૃતિના પ્રવર્તક માનવામાં

આવે છે. એમણો કૂણિ, શાહી-કાગળ, તલવાર અને ઝાંખિના માધ્યમથી કમશા: ઉદ્ઘોગ-ધંધા, શિક્ષણ, વ્યવસાય, રક્ષણ અને યોગ ધર્મની શરૂઆત કરી હતી. એમના કલા અને શિલ્પના ગહન અધ્યયને આ દુનિયાને 'સુજલામ-સુફલામ' બનાવ્યા. આપણો ભારતીય હળવરના વારસદાર છીએ એથી દુનિયા પર આવેલા આ સંકટ સાથે આપણો જૂઝવાનું જ નથી પરંતુ માર્ગ પણ કંડારવાનો છે.

•••

ઈસ્લામ સલામતી અને સંરક્ષણનો ધર્મ છે. શુષ્ણ અને રેતાળ પ્રદેશમાં એણો સભ્યતામાં ફૂલ ખીલવ્યાં છે. પયગંબર હજરત મોહમ્મદ સાહેબથી માણીને ઈસ્લામના ખલીફાઓ, ઈમામો, વિદ્વાનો અને વિચારકોએ અહિસાનો સંદેશ આપીને માણસાઈનું પોષણ કર્યું છે. પવિત્ર કુરાન અને અસંખ્ય ઈસ્લામી વિદ્વાનોએ પોતાના ગ્રંથોમાં અહિસાનું દર્શન પ્રસ્થાપિત કર્યું છે. અહિસા વિના ઈસ્લામ જેવો મહાન ધર્મ શી રીતે દુનિયામાં ફેલાઈ શકે? વાતાવરણ અને પર્યાવરણને કારણો એણો માંસાહારનું જો સમર્થન પણ કર્યું છે તો તે એની જરૂરિયાત અનુસાર કર્યું છે. સત્ય તો એ છે કે હિસામાં પણ અહિસાનો સિદ્ધાંત ક્યાંક ને ક્યાંક ધૂપાયેલો છે.

•••

પવિત્ર કુરાન અને પયગંબર સાહેબના જીવનનું બહુ નિકટાથી અધ્યયન કરવાથી તો સ્પષ્ટ થઈ જાય છે કે ઈસ્લામમાં પણ શાકાહારી બનવાની આજ્ઞા કરવામાં આવી છે. એવી ઘટનાઓ અને એવાં ઉદાહરણો મોજૂદ છે જે આ વાતનું સમર્થન કરે છે કે ઈસ્લામ શાકાહારને પ્રાથમિકતા આપે છે.

•••

ઈસ્લામ અને શાકાહાર વિષય પર અનેક પુસ્તકો લખાઈ ચૂક્યાં છે. એની ઉપર અસંખ્ય પરિસંવાદ આયોજિત કરવામાં આવ્યા છે.

•••

'સૂરા અલ અનામ'માં કહેવામાં આવ્યું છે:

'આ ધરતી પર ન તો કોઈ જાનવર છે, અને ન જ ઉડવાવાળા પક્ષીઓ. તેઓ બધાં યે જીવોની જેમ માનવી છે.'

•••

એક બપોરે પયગંબર સાહેબ સૂતા હતા, ત્યાં આપની પાસે આવીને એક બિલાડી યે સૂર્ય ગઈ. આપ જ્યારે ઉઠ્યા ત્યારે જોયું કે બિલાડી ઘેરી ઊંઘમાં છે અને બીમાર લાગે છે. જો આપ પોતાનાં પહેરેલાં કપડાને બિલાડીની નીચેથી બેંચી લો તો બિલાડી જાગી જશે. એથી બિલાડી જેની ઉપર સૂતી હતી એ કપડાને જ આપે કાપી નાંખ્યાં. શું એવો મનુષ્ય બર્થમાં જ જાનવરોને મારવાનું સમર્થન કરશે? પયગંબર સાહેબે પોતાનાથી કમજોરોની પ્રત્યે દયા દેખાડવાની વારંવાર સલાહ આપી છે. (બિલકીસ અલાઈન દ્વારા લિખિત 'ધી

સ્ટોરી ઓફ પ્રોફેટ મોહમ્મદ' દિલ્હી ૧૯૭૮ - પૃષ્ઠ ૧૨-૧૩)

•••

જે મુસ્લિમ હજ યાત્રા પર જાય છે ત્યારે તેઓ સીવ્યા વિનાના કપડાના બે ટૂકડાઓનો પોશાક ધારણા કરે છે, જેને 'અહરામ' કહેવામાં આવે છે. ઉલ્લેખેલ તે વસ્ત્ર જે અત્યંત સાધારણ હોય છે તે એ વાતનું પ્રતીક હોય છે કે મનુષ્ય દુનિયામાં આંદબર અને દંબથી દૂર થઈ જાય. જ્યારથી તે પોતાનું એ ધાર્મિક વસ્ત્ર ધારણા કરે છે ત્યારથી કોઈ જીવની હત્યા કરવાની મનાઈ છે. ન તો માખી, ન મથ્રાર અને ન જ જૂં એટલે કે કોઈ જીવિત વસ્તુને મારવા પર કઠોર પ્રતિબંધ છે. જો કોઈ હાજ જમીન પર પડેલા કોઈ કિડાને જોઈ લે તો પોતાના અન્ય સાથીદારોને એનાથી દૂર ચાલવાની ચેતવણી આપે. ક્યાંક એવું ન થઈ જાય કે એના પગના તળિયા નીચે તે કિડો દબાઈ જાય!

•••

હજ યાત્રા પૂરી ન થાય ત્યાં સુધી તે બીજાં કપડાં પહેરી શકતો નથી. અને ન તો પોતાના શરીરનો કોઈ વાળ તોડી શકે છે. ન તો સુગંધ લગાવી શકે છે અને ન જ તે કોઈ કામ કરી શકે છે, જેની કડક રીતે મનાઈ ફરમાવવામાં આવી છે. જો કોઈ જીવજંતુ એને પોતાનાં કપડાં પર નજરે ચઢે તો તે તેને ઉઠાવીને જમીન પર ફેંકી શકતો નથી. જ્યાં સુધી તેના શરીર પર 'અહરામ' છે તેને તે મારી નહિ શકે. જ્યારે ઈસ્લામ એક જૂં સુધી મારવાનો આદેશ નથી આપતો, તો પછી તે વિશ્વના કોઈ પણ જીવને મારવાની વકીલાત કેવી રીતે કરી શકે?

•••

અલ્વાહને ચાહતા હો અને અલ્વાહવાળા બનવા માગતા હો તો અલ્વાહની હર ચીજને ઘાર કરો. એના બદ્લામાં તે તમને ચાહશે અને ઘાર કરશે. આધ્યાત્મિક પ્રગતિનો મૂળ મંત્ર છે શાકાહાર.

•••

નાગપુરના બાબા તાજુકીન ગાયો સાથે ખૂબ પ્રેમ કરતા હતા. એમની પોતાની ગૌશાળા હતી. પ્રસિદ્ધ સ્ત્રી-સંત રાબેઆએ પણ ગૌશાળા સ્થાપિત કરી હતી. સૂર્યીઓએ પોતાની પત્નીઓ સાથે અનેક સ્થાનો પર ગૌશાળાઓ બનાવી અને ગાયોનું પાલનપોષણ કર્યું.

•••

'ઈસ્લામી જગતમાં પ્રાઇલીઓનું રક્ષણ' નામના પુસ્તકમાં અલ હફીઝ મસરી લખે છે કે ધર્મના નામ પર જે રીતે પશુઓની મુસલમાન કત્લ-એ-આમ કરે છે એ ધર્મના નામ પર કલંક છે. કુરાન તેમ જ અન્ય ઈસ્લામી વિદ્વાનોનાં અનેક પુસ્તકોના સંદર્ભ આપીને તેઓ લખે છે કે ન કેવળ જાનવરને જીવથી મારવા પરંતુ અન્ય પ્રકારની યાતનાઓ દેવી એ પણ ઘોર પાપ છે. વૃક્ષોને કાપવા

પણ મહાપાપ છે. કુદરતના કારખાનામાં જે છે તે એના છે, તું કોણ છે કે જે એનો દુરુપ્યોગ કરીને એની સૃષ્ટિને પડકારે છે?

• • •

પવિત્ર કુરાનમાં કહ્યું છે: ‘કોઈ જો નાના પંખીને પજવશે તો એનો જવાબ પણ તારે દેવો પડશે.’

• • •

બાબરે ‘તુજક બાબરી’માં પોતાના પુત્ર હુમાયુંની વસિયત કરવા કહ્યું કે ભારતની જનતા ઘડી ધર્મણું છે, તું એમની ભાવના-ઓનું સન્માન કરજે. તેઓ ગાયની પ્રતિ અત્યંત સંવેદનશીલ છે, એથી મોગલ સામ્રાજ્યની સીમામાં એનો વધ ન થવા દેતો. જે દિવસે આ ફરમાનને મોગલ બાદશાહ હુકરાવી દેશો એમને અહીંની જનતાય ઠોકર મારશે. ઔરંગજેબે એને ઠોકર મારી તો મોગલ સામ્રાજ્યને બેછાલ થતાં વાર ન લાગી.

• • •

ગાયના સંરક્ષણના પક્ષધર જ્યારે ઈસ્લામમાં છે તો પછી ભારતીય મુસલમાનોને એ સવાલ જ શા માટે ઉઠાવવો જોઈએ? મુસલમાન સ્વયં ખેડૂત છે અને ગૌપાલનનો વ્યવસાય કરે છે એથી સમજદારીનો તકાજો એ છે કે આ ચર્ચાસ્પદ મુદ્દાને હંમેશા માટે સમાપ્ત કરી દે. ભારત સરકાર જો સંપૂર્ણ દેશમાં ગૌવધ પર પ્રતિબંધ જાહેર કરે તો મુસલમાન ખરેખર એનું સ્વાગત કરશે. દેશના કાયદાનો અનાદર કરવાની ધૂટ ઈસ્લામ નથી આપતો.

• • •

૨૮ જુલાઈ ૧૮૫૭ના ગૌવધ પર પ્રતિબંધ લગાવીને જે શાહી ફરમાન જાહેર કરવામાં આવ્યું હતું તે આ પ્રમાણે હતું:

‘ખલ્ક ખુદા કા, મુલ્ક બાદશાહ કા, હુકમ ફૌજ કે બેદે સરદાર કા જોઈ કોઈ ઈસ મૌસેમ બકરી ઈદ મેં યા ઉસ કે આગે પીછે ગાય, બૈલ યા બછડા જુકા કર યા છિપા કર અપને ઘરમેં જબહ (હલાલ) યા કુરબાન કરેગા વહ આદમી હૂઝૂર જહાંપનાહ કા દુશ્મન સમજા જાઓંગા ઔર ઉસે સજાએ મૌત (મૃત્યુંડ) દી જાઓંગી.’

—અને ઇતિહાસ સાક્ષી છે કે ૧ ઓંગસ્ટ ૧૮૫૭ના સંપત્તિ બકરી ઈદ પર એક પણ ગાય, બળદ અથવા વાઇરડાની હત્યા નથી થઈ.

• • •

સાંપ્રદાયિક સૌહાદ્ર બનાવી રાખવા માટે ભારતમાં ગૌવધ પર પ્રતિબંધ અનિવાર્ય છે. બિન્દુ બિન્દુ ઈસ્લામી વિદ્ધાનોએ અત્યાર સુધીમાં ૧૧૭ વાર ફતવાઓ જારી કરીને ગાય ન કાપવા માટે મુસ્લિમ બંધુઓને અપીલ કરી છે. જમીઅતુલ ઓલેમાના સ્વર્ગીય અધ્યક્ષ અસદ મદનીએ એન.ડી.એ સરકારના સમયમાં ઉર્દૂ સમાચાર પત્રોમાં પોતાનો અહેવાલ જારી કરીને મુસલમાનોને

આગ્રહ કર્યો હતો કે તેઓ બકરી ઈદને દિવસે ગાયની કુરબાની ન કરે.

• • •

નાગપુરમાં એક એવા જ મુસ્લિમ સંત અને એમની પત્ની ગૌશાલા ચલાવતા હતા. તાજુદીન બાબા પ્રસિદ્ધ ગૌભક્ત હતા. અનેક ઊર્દૂ કવિઓએ ગાયના ગુણગાન ગાતી કવિતાઓ લખી છે. હિંદીમાં રસખાન આ માટે મશહૂર છે તો ઊર્દૂમાં મેરઠના સ્વર્ગીય કવિ મોહમ્મદ ઈસ્માઇલ સાહેબ પ્રભ્યાત છે. એમની એ સરલ અને મધુર કવિતાને યાદ કરીને ઉર્દૂ કષાઓના વિદ્યાર્થીઓ ગૌમાતાના યશોગાન કરે છે.

• • •

‘અલ શફીઅ ફાર્મ’ અરબસ્તાનની શુષ્ણ અને વેરાન જમીન પર ૨૦ વર્ષ પૂર્વ સ્થાપિત કરવામાં આવ્યું હતું. રણપ્રદેશમાં જે મુશ્કેલીઓ હોય છે એનો સામનો કરતાં કરતાં એ ફાર્મ તૈયાર કરાયું જે આજે વિશ્વના સારા ફાર્મોમાં ગણવામાં આવે છે.

• • •

‘અલ શફીઅ ફાર્મ’માં આ સમયે કુલ ઉદ્દ હજાર ગાયો છે. એમાં ૫૦૦૦ ભારતીય વંશની છે. ભારતીય ગાયોના દૂધનું સેવન કરનારો એક વિશેષ વર્ગ છે. રિયાદમાં રહેતાં શાહી પરિવારમાં ૪૦૦ લીટર ભારતીય ગાયોનું દૂધ જાય છે. બાકીની માત્રા ઉટનાં દૂધની હોય છે. ‘અલ શફીઅ ફાર્મ’ની ગાયોનો રંગ કાં તો સર્કેદ હોય છે અથવા તો કાળો.

• • •

હાલ ‘અલ શફીઅ ફાર્મ’ની ગાયોમાંથી પ્રતિ વર્ષ ૧૬ કરોડ ૫૦ લાખ લીટર દૂધ પ્રાપ્ત કરવામાં આવે છે. અહીં દૂધ દોહવા માટે ઓરડાઓ બનાવવામાં આવ્યા છે. હર કમરામાં ૧૨૦ ગાયોનું દૂધ મશીનથી કાઢવામાં આવે છે. એક ગાયનું દૂધ કાઢવામાં દસ મિનિટનો સમય લાગે છે. હરેક ગાય સરેરાશ ૪૫ લીટર દૂધ આપે છે. જે ગાય દૂધ દેવાનું બંધ કરી દે છે એનો વિભાગ અલગ છે. એને કંતલખાનામાં વેચવામાં આવતી નથી. પણ એના મૂત્ર અને છાણનો ખાતરના રૂપે ઉપયોગ કરવામાં આવે છે.

• • •

કોઈ બંગલાના દરવાજે આપણો બેલ દબાવીએ છીએ તો એમાંથી એક કૂતરાના ભાઉકવાનો અવાજ આવે છે. જે દિવસે ગાયના ભાંભરવાનો અવાજ આવશે તે દિવસે આપણે ગૌભક્ત કહેવડાવવાનું ગૌરવ પ્રાપ્ત કરીશું.

• • •

ગાયની સેવા બંને સમાજોને ગંગા અને યમુનાની જેમ એક કરી શકે છે.

• • •

કુરબાનીનો અર્થ બેટાં, બકરાં, અથવા તો ગાયને કંત્વ કરવાનો નથી. બલકે બાબા મોહિયુદીનના મત અનુસાર આપણી ભીતર જે લાખો, કરોડો મ્રકારનાં દોષ, પશુતા અને દાનવતા ભરી પડી છે તેની હત્યા કરી દઈએ.

•••

‘બકરી ઈદ’ના અવસરે સરેરાશ સાડા સાત હજાર કરોડોનો વેપાર એકલું મુંબઈ કરે છે.

•••

જાફર સજજાદ પૂછે છે કે આ કેવી ધાર્મિક ભાવના છે કે મૌખિક પશુને કાપવાની સ્પર્ધા થાય છે અને લોકો પોતાની આબરુભ્યાવા માટે પોતાનો જીવ દઈ બેસે છે? પાકિસ્તાનમાં ૮૫ ટકા લોકો સમાજમાં પોતાની શાખ ભયાવા માટે કોઈ પશુની કુરબાની કરવા માટે પ્રેરિત થાય છે. શું આ મ્રકારની સ્પર્ધા બકરાનો જીવ લેતાં લેતાં મનુષ્યનો જીવ નથી લઈ રહી? આ વૃત્તિની પાકિસ્તાનમાં આલોચના થઈ રહી છે, પણ જેમને માટે ધર્મ કેવળ કર્મકાંડ છે અને પ્રતિષ્ઠા પ્રાપ્ત કરવાનો સરળ માર્ગ છે, તેઓ ધર્મના આત્માને કચડવા સિવાય બીજું કાંઈ પણ નથી કરી રહ્યાં.

•••

શરીયત કોઈને લાચાર નથી કરતો કે તે વર્થમાં એવા કામ કરે જેથી દેશનું પર્યાવરણ જોખમમાં પડે! ધર્મનું બીજું નામ છે પ્રકૃતિ-પ્રેમ અને વિવેક. જો કોઈ મનુષ્ય તે ત્યાણી દે છે તો તે ક્યારેય ધર્મ નથી કહેવાતો. બલકે બદનામ કરનાર જ કહેવાશે. યાદ રહે ઈસ્લામનું નામ સલામતી-સુરક્ષા છે.

•••

આપણી સામે બે ચિત્રો છે. એક તે જેમાં તેઓ ધર્મનું નામ લઈને કોઈ પણ પ્રાણીને સત્તાવે છે, એની હત્યા કરે છે અને હિંસાને પોતાના જીવનમાં સ્થાન આપે છે. બીજું ચિત્ર, કુરાન, હદીસ અને પયગંબર સાહેબના જીવનની તે ઘટનાઓ છે જે ચીસી ચીસીને કહે છે કે દુનિયામાં સૌથી મોટો ધર્મ કેવળ અહિંસા છે.

•••

ઈસ્લામી અને ખ્રિસ્તીઓ બંને એ વાતનો સ્વીકાર કરે છે કે આદમે સફરજનનો સર્વપ્રથમ સ્વાદ ચાખ્યો. કેટલાંક શાસ્ત્રોમાં ઘઉંનો પણ ઉલ્લેખ છે. બિન્મ મત હોઈ શકે પણ એક વાત સ્પષ્ટ છે કે બંને વસ્તુઓ ધરતીની પેદાશ હતી. દુનિયાનો પહેલો આદમી શાકાહારી હતો. જેના પિતા શાકાહારી હોય તો બેટાને પણ શાકાહારી થવું જ જોઈએ.

•••

પવિત્ર કુરાનમાં કેવળ દૂધ અને મધની માત્ર પ્રશંસા જ નથી કરી બલકે સદીઓથી મનુષ્ય જેને ખાતો આવ્યો છે તે શાકભાજી

અને ફળકૂલ તેમ જ પાંડાઓનું પણ વર્જાન છે.

•••

સંત, ઐશ્વરી-મુનિ અને પયગંબર તેઓ ચાહે છે ગમે તે ક્ષેત્રના તેઓએ અધિકતમ શાકાહારનો ઉપયોગ કરીને જ ઈશ્વરની ઉપાસના કરી છે. સાત્ત્વિક ભોજન જ અધ્યાત્મનું પ્રથમ પગથિયું છે એથી પયગંબર હજરત મોહમ્મદ સાહેબ અને એમના ખલીફાઓએ સત્તુ (જુવાનો લોટ) પસંદ કર્યા છે અને પોતાના સદાચારી જીવનમાં એને પોતાના ભોજનનું ખાસ અંગ બનાવેલ છે. સાત્ત્વિકતા જાળવી રાખવાને માટે ઉપવાસનો અંત મીઠું, દ્રાક્ષ અને ખજૂરથી કરવામાં આવે છે.

•••

સાત્ત્વિકતાની જાળવણી માટે હરેક ધર્મના મનુષ્યને શાકાહારી બનવું અનિવાર્ય થઈ જાય છે.

•••

પ્રસિદ્ધ જીવશાસ્ત્રી ડૉક્ટર અલી મેકનોફે લખ્યું છે કે મેં અમૃતનું નામ સાંભળ્યું છે પણ જોયું નથી. હું તો દૂધને જ અમૃત કહીશ. જ્યોર્જ બર્નર્ડ શાંને કોઈએ પૂછ્યું કે આપના આટલા લાંબા આયુષ્ણનું રહસ્ય શું છે તો એમણે આખ્યો કે દૂધ અને ફળ મારું ભોજન છે. માંસ તો બિલકૂલ નથી ખાતો. દુનિયામાં ગાયનું દૂધ સૌથી ઉત્તમ છે કારણ કે એમાં ૮૭ પ્રતિશત પાણી, ૩.૫ પ્રતિશત પ્રોટીન હોય છે.

•••

સૂઝીઓએ પોતાના ભોજનમાં સૌથી અધિક દૂધનો જ સ્વીકાર કર્યા છે.

•••

અહીં એ બધી વાતોની ચર્ચા એ માટે અનિવાર્ય છે કે માંસાહાર કરવાવાળા એ વાતને બરાબર સમજી લે કે જે ધર્મને પશુઓની હિંસા સાથે જોડે છે તે પ્રકૃતિ અને પોતાના ધર્મની સાથે ન્યાય નથી કરતા. એ દેશોમાં લખાયેલું સાહિત્ય એ બતાવે છે કે જીવન જીવવા માટે જે ખાદ્ય પદાર્થોની આવશ્યકતા છે તે વનસ્પતિ, શાકભાજી અને ફળકૂલના રૂપે મોટા મ્રમાણમાં ઉપલબ્ધ છે. એથી એનું સેવન એમને દીર્ઘ આયુષ્ણ પ્રદાન કરશે અને જીવનમાં વિકાસ તથા પ્રગતિની ઊંચાઈઓએ લઈને જશે.

•••

આપણા સમાજમાં એક પ્રશ્ન વારંવાર ઉઠે છે કે માંસાહારી હોય છે તે શારીરિક રૂપથી મજબૂત હોય છે. પરંતુ આપણે જોઈએ છીએ કે હાથી, ઘોડા અને વાનરો એ ગણેય શાકાહારી છે. એમનાથી વધીને શક્તિશાળી બીજા જાનવરો નથી. આજ પણ શક્તિ માપવાનું ધોરણ હોર્સ પાવર છે. માંસાહાર ચરબી વધારી શકે છે પણ એમની તામસિકતા શરીરની ચપળતાને ક્ષીણ કરી દે

છે. એથી માંસાહારી પશુ શાકાહારી પશુઓની તુલનામાં વધુ સૂતા રહે છે. ભોજન પછી તેઓ સુસ્ત જાણાય છે.

•••

લંડન વિશ્વવિદ્યાલયે પાછલા દિવસોમાં એક ચોકાવી દે તેવું સર્વેક્ષણ પ્રસ્તુત કર્યું. જે બાળકોની બુદ્ધિમત્તાનું સ્તર ઊંચું હતું જેને અંગ્રેજીમાં ‘આઈ ક્યુ’ કહેવામાં આવે છે તેઓ અધિકાંશ શાકાહારી હતા. સાઉથ-ટૈમ્પટન વિશ્વ વિદ્યાલયની એક ટીમને અધ્યયન દ્વારા જાણવા મળ્યું કે જે લોકો ત૦ વર્ષની વયથી શાકાહારી બની ચૂક્યા છે, એ તમામના આઈ ક્યૂનું સ્તર ૧૦ વર્ષની આયુષ્યમાં સરેરાશથી પાંચ અંક અધિક હતું. શોધકર્તાઓએ કહ્યું કે એ કારણ છે કે જે લોકોનું આઈ ક્યૂનું સ્તર ઊંચું હોય છે, તેઓ અધિક સ્વસ્થ હોય છે; કારણ એ કે શાકાહારી ભોજનનો સીધો સંબંધ હૃદય રોગ અને જાડાઈને રોકવા માટે હોય છે.

•••

સુક્ષ્માંની પુત્રી મેઘાવતી જે ઈન્ડોનેશિયાની રાખ્રપતિ રહી ચૂકી છે તેઓ પૂર્ણ શાકાહારી હતી. ઈસ્લામી જગતમાં પ્રથમ નોંબેલ પુરસ્કાર પ્રાપ્ત કરનાર ઇજિઝના નવલકથાકાર મેહફૂલ નજીબ શાકાહારી હતા. એથી શાકાહારી અને માંસાહારી થવાનું કારણ ધર્મ કદાપિ નથી હોતો.

•••

વિચાર કરો – દુનિયામાં જ્યાં મોટાં કલતખાનાં છે ત્યાં ભૂકુપ કેમ આવે છે? પાછળના દિવસો દરમિયાન ક્યારેક ભૂજમાં ધરતીકુપ આવ્યો તો ક્યારેક મહારાખ્રના તે ભાગમાં જે આંત્ર સાથે જોડાયેલો છે. ભારતમાં અલકબીર નામના કલતખાનાથી કોણ પરિચિત નથી જે રૂદ્રારમાં હૈદ્રાબાદની પાસે આવેલું છે. જ્યારે એની હદમાં ભૂકુપ આવ્યો તો મહારાખ્રના ઉસ્માનાબાદ જિલ્લા સુધીના વિસ્તારને એણો હલાવી રાખી દીધા. કિલ્વરી નગરના કિલ્લોલતાં મનુષ્યની ચીસો રૂદ્ધનમાં બદલાઈ ગઈ. દુનિયામાં જ્યાં મોટાં કલતખાનાં છે ત્યાં ભૂકુપ આવતા રહેવાનું શું કારણ છે? દિલ્હી ખાતે આવેલા જવાહરલાલ નહેરુ વિશ્વ વિદ્યાલયના વિજ્ઞાન વિભાગ સાથે જોડાયેલા ડૉક્ટર બજાજ અને ડૉક્ટર અબ્રાહમે સતત એની પર કામ કર્યું. એમનું અધ્યયન બતાવે છે કે પ્રતિ દિવસ લાખો જાનવર જે એ અને કલતખાનાંઓમાં કાપવામાં આવે છે એમની ચીસો ન કેવળ વાતાવરણમાં રાખતું પરંતુ ધરતીના પડળોને ચીરીને ભીતર સુધી પહોંચે છે. જ્યાં હર ક્ષણ ઉઠતા રહેતા તરંગોનું તાપમાન વધું રહે છે. એક સમય એવો આવે છે કે તે તરંગો જમીનનો સીનો ચીરીને બહાર નીકળી આવે છે. જે આપણા શબ્દોમાં ભૂકુપ છે.

•••

તુલસીદાસજીએ તો અપણ લઘું છે:

‘તુલસી હાય ગરીબ કી કબી ન ખાતી જાય,
જ્યો મુઅ ઢોર કે ચર્મ સે લોહા ભસ્મ હો જાને.’

•••

શ્રી બજાજ અને શ્રી અબ્રાહમે કેવળ તુલસીના વિચારને વિજ્ઞાનનો સ્વર આપ્યો છે, જેને દુનિયા ઘણો પહેલેથી જાણો છે.

•••

દુનિયાએ હજુ સુધી બે મહાયુદ્ધ જોયાં છે. ગ્રીજું મહાયુદ્ધ ક્યારે થશે એ કહેવું તો હાલ મુશ્કેલ છે. પણ વૈજ્ઞાનિકોનું કહેવું છે કે ગ્રીજું મહાયુદ્ધ પાણીને માટે થશે.

•••

પાણીનો વપરાશ સૌથી અધિક કલતખાનાઓમાં થાય છે. અલકબીરમાં પ્રતિ વર્ષ ૪૮ કરોડ લીટર પેય પાણીનો ઉપયોગ કરે છે. મુંબઈનું દેવનાર ૬૪ કરોડ ૮૪ લાખ ગેલન પાણી વાપરે છે. દેશમાં ૬૦૦૦ લાયસન્સ પ્રાપ્ત કલતખાનાંઓ છે. આપણું અમૂલ્ય પાણી કલતખાનાંઓને સાફ કરવામાં, કપાયેલાં પશુઓને ધોવામાં અને એને બરફમાં પેક કરીને વિદેશ મોકલવામાં ચાલ્યું જાય છે! પાણી બચાવવાને માટે લોકો આહ્લાવાન કરે છે. શું આ વિષયમાં કાર્યરત સંસ્થાઓએ એ કાનૂની અને ગોરકાનૂની કલતખાનાંઓ તરફ ક્યારેય નજર સરખી નાખી છે.

•••

ભારતમાં લગાતાર માંસ ઉદ્યોગ વધી રહ્યો છે. હવે આપણો તેરી તેવલપમેન્ટ મંત્રાલય નથી ચલાવતા બલકે મટન ઑક્સપોર્ટ વિભાગ ચલાવીએ છીએ. આપણાં દુર્લભ પશુઓની સાથે આપણાં અમૃત સમાન પાણીનો પણ આ હિંસાના ઉદ્યોગમાં ખર્ચ કરી રહ્યા છીએ.

•••

એ સિદ્ધાંત સામે આવે છે કે માંસાહાર કરવાવાળા શાકાહારી પશુપક્ષી પર નિર્ભર છે.

•••

માંસાહાર કરવાવાળાઓને યાદ રાખવું જોઈએ કે એમનો આધાર શાકાહાર છે.

•••

૨૧મી શતાબ્દી પાણીના સંકટની શતાબ્દી હશે એથી હવે સમય પાકી ગયો છે કે મનુષ્ય એ વાતનો ફંસલો કરે કે એને જીવતા રહેવું છે કે નહિ! જીવન જોઈએ તો શાકાહાર એકમાત્ર વિકલ્પ છે અને મૃત્ય જોઈએ તો લોહીના સોદાગર બનીને આપણી સુંદર વસુંધરાને શૂણીના તખ્તા પર ચંદ્રાવી દો.

•••

છેલ્લા દસ વર્ષમાં બે મોટી ટ્રેજરી જોવાને મળી છે. એક તો

‘મેડ કાઉ’ની અને બીજી ‘બર્ડ ફ્લૂ’ની. જ્યારે એ બીમારીઓની ભીતર ઝાંકીએ છીએ અને પરિસ્થિતિનું વિશ્વેષણ કરીએ છીએ ત્યારે જાણવા મળે છે કે વધુમાં વધુ ગાયનું દૂધ પ્રાપ્ત કરવા અને મોટી સંખ્યામાં મરધાઓનો વેપાર કરવાની પ્રબળ લાલચે આ પ્રકારની ભયંકર બીમારીઓ પેદા કરી છે.

•••

આહાર પર આપણો ધર્મના કેટલાયે લપેટાઓ મારીએ પણ વાસ્તવિકતા એ છે કે શાકાહાર સ્વીકારીને અને દીર્ઘ આયુષ્ય બનીને પોતાના ધર્મની સેવા કરવી જ આ સદીનો માનવ ધર્મ બનશે.

•••

માંસાહારનાં બે રૂપ છે – એક તો એનું ભક્ષણ કરવું અને બીજું એનો વેપાર કરવો. પોતાના સ્વાદ અથવા તો ઉદ્દરપૂર્તિ માટે એનો ઉપયોગ અત્યંત સીમિત અને અંગત વાત છે પણ જ્યારે એના વેપારનો મામલો આવે છે ત્યારે એવું લાગે છે કે દુનિયાના હર યુવાનમાંથી લોહી ટપકી રહ્યું છે! આપણી સામે ન કેવળ આપણા રૂપિયા બલકે ડોલર, પૌંડ, દીનાર, રિયાલ અને યૂરો લોહીથી લથબથ નજર આવે છે!

•••

જે જાગરૂકતા બકરી ઈદના અવસર પર બતાવવામાં આવે છે તે વર્ષભર કેમ રહેતી નથી? દેશનાં કસાઈવાડાઓમાં હર વર્ષ લાખો પશુઓની કલ્યાણ કરવામાં આવે છે. એમનું માંસ નિકાસ કરીને ભારે ન્યાલ બની જાય છે. એમની વિરુદ્ધ કોઈ સંગઠિત આંદોલન કેમ નથી ચલાવતું? માંસનો નિકાસ કરવાવાળી મોટી કંપનીઓ આ પ્રકારના વિરોધની ચિંતા કરતી નથી, કારણ કે એને ગભરાવાની જરૂર નથી.

•••

પહેલી જરૂરિયાત તો ભારતની જનતાને એ વ્યવસાયના સંબંધમાં જાગરૂક કરવાની છે – કેટલાં કતલખાનાં રોજ ખુલે છે, એમાં કેટલાં લાયસન્સદાર કાયદેસરનાં છે અને કેટલાં ગોર-કાનૂની એની જાણકારી ઘણા ઓછા લોકોને છે. એ કસાઈખાનાંઓમાં હર રોજ કેટલાં જાનવર કાપવામાં આવે છે? કાપવામાં આવેલાં જાનવરોની નિકાસ શી રીતે થાય છે? માંસ વેચવાવાળી કુલ કેટલી કંપની મોટી કંપનીઓ છે? હર વર્ષ તેઓ કેટલું કમાય છે? સરકારની આ સંબંધી શી નીતિ છે અને દેશનાં પર્યાવરણ અને દેશની અર્થવ્યવસ્થા પર એનો શું દુષ્ટભાવ પડી રહ્યો છે?

•••

દેશમાં અસંખ્ય મોરચાઓ નીકળે છે અને પ્રદર્શન આયોજિત કરવામાં આવે છે. અનેક મામલાઓમાં વિરોધી દળ સંસદને ઠાપ કરવા પ્રયાસો કરે છે અને કેટલાયે દિવસો સુધી ચાલવા નથી

દેતાં. પણ આજ સુધી માંસના નિકાસ અને પશુઓને નિર્દ્યતાથી કાપવાના સંબંધમાં એવું કોઈ આંદોલન નથી ચાલ્યું. ગાંધીવાદી, ધાર્મિક નેતા અને સમાજનો બહુ નાનો બુઝુર્ગ વર્ગ આ આંદોલનમાં જોડાય છે. પણ યુવાનોની દૂર દૂર સુધી ભાગ મળી નથી! એથી ભાવી પેઢી જ્યાં સુધી જાગરૂક નહિ થાય ત્યાં સુધી લોકતાંત્રિક સરકારમાં એનું સમાધાન મળવું મુશ્કેલ છે.

•••

જો હવે પણ આપણા પશુધન પર લોકો પોતાની ચિંતા નહિ દાખલે તો પછી ભારત ૨૦૨૧માં વિશ્વની મહાશક્તિ બનશે કે કેમ એ કહેવું મુશ્કેલ છે.

•••

ગાંધીએ ચીધેલા માર્ગ પર ચાલીને જે દેશે આજાદી હાંસલ કરી અને નિઃશર્ષીકરણને સ્વીકારીને પંચશીલને આત્મસાત કરવાની યોજના બનાવી. એના નેતાઓને તો પહેલે જ હિવસે એ ઘોખણા કરી દેવાની હતી કે ભારતની ભૂમિ પર જેટલાં જલચદર, થલચદર અને નભચદર છે એમનાં રક્ષણ કરવામાં આવશે. આપણી પ્રાચીન પરંપરા અનુસાર સરકાર જાનવરોનાં માંસનો વેપાર નહિ કરે. આજાદીની લડાઈને સમયે પંડિત જવાહરલાલ નહેરુએ લાહોરમાં સ્થાપિત થનારા કસાઈવાડાનો બરાબર, જામી પડીને વિરોધ કર્યો હતો. એમણે કહ્યું હતું કે હું કસાઈખાનાનો વિરોધ કરું છું. જ્યાં કાગડાઓ, સમડીઓ અને ગીધ ચક્કર લગાવતા હોય અને જ્યાં કૂતરાઓનાં ઝૂંડ હાડકાંઓ જાપટતાં હોય તે દશ્ય હું બિલકુલ પસંદ કરતો નથી! પશુ આપણા દેશનું ધન છે કે એના છ્ણાસને હું કયારેય સહન નથી કરી શકતો.

•••

અંગ્રેજોના સમયમાં મધ્ય પ્રદેશના નગર સાગરમાં એક કસાઈવાડો ખોલવાની યોજના હતી પણ એની વિરુદ્ધ જ્યારે જનતાનો મોટો સમુદ્દર ઊમટ્યો હતો ત્યારે બ્રિટિશ સત્તાધીશોને પણ જૂકવું પડ્યું હતું.

•••

આજાદી પહેલાં જવાહરલાલજીના જે વિચાર હતા તે સત્તા આવતાં જ કોણ જાણો કેમ ક્યાં ગુમ થઈ ગયા? એમણે દેશના પ્રધાન મંત્રીના રૂપે ૧૭ વર્ષ નેતૃત્વ કર્યું. પણ પછીનું જે દશ્ય છે તે શરીરનાં રુવાડાં ઊભાં કરી દેવાવાણું છે. ૧૯૪૭ થી આધુનિક કતલખાનાંઓની જે શૂંખલા શરૂ થઈ તે આજે પણ શરી નથી. ભારત સરકારની નજર વિદેશી ચલણ માટે જ્યારે દેશની મૂલ્યવાન વસ્તુઓની તરફ જવા લાગી ત્યારે સૌથી પહેલી નજર ભારતના પશુધન પર પહોંચી. તત્કાલીન સરકારોને એ પ્રશાસનમાં બેઠેલા કસાઈઓએ એક જ ઉપાય સૂજાત્વો કે માંસનો નિકાસ કરીને સરકાર કરોડો ડોલર કમાઈ શકે છે. ત્યારથી ન તો સરકારની

નીતિ બદલી છે અને ન તો નિયત બદલી છે. માંસનો પ્રવાહ નિકાસ રૂપે જારી છે અને ડોલરોનો પ્રવાહ ભારતની ભૂમિની તરફ આવી રહ્યો છે.

•••

ખાટકીઓની સંખ્યા ૧૯૪૭માં માત્ર ૬૦ હજાર હતી પણ આજે તે વધીને પાંચ કરોડની આસપાસ પહોંચી ગઈ છે. એ પણ તે સ્થિતિમાં જ્યારે કે બધાં જ કલતખાનામાં આધુનિક મશીન લાગી ચૂકી છે અને એમાં કામ કરવાવાળાઓનું પ્રમાણ સૌથી અધિક નથી હતું.

•••

મુંબઈ પોલીસ વિભાગની જાણકારી મુજબ ૧૯૯૫ સુધી દેશમાં ૩૬૦૦૦ કલતખાનાંઓ હતાં. પાંચ કલતખાનાં અયંત આધુનિક મશીનોથી સજજ અને ૨૪ ઓક્સપોર્ટ ઓરિયેટેડ એકમો છે. છેલ્લા દસ વર્ષમાં આધુનિક કલતખાનાંની સંખ્યા પાંચથી વધીને ૨૫ થઈ.

•••

અલકબીર ઑક્સપોર્ટ લિમિટેડની ચર્ચા ઘણી બધી થઈ ચૂકી છે. એના નામથી એવું લાગે છે કે જાણો તે લઘુમતિ સમાજના ધ્રાશોની દેણા છે. પણ એના સંચાલક બહુમતિ સમાજથી અધિક છે. એમાંના કેટલાક તો એ પંથો સાથે સંબંધિત છે જે માંસ કાપવું તો ઘણો દૂર, પણ એનું નામ લેવાથી પણ પરહેજ કરે છે.

•••

અલકબીરવાળાઓએ પોતાની નીચતા ન છોડી. ૩૦ જાન્યુઆરી ૧૯૮૮ના દિવસે આંધ્ર પ્રદેશના રૂદ્રારમ નામના ગામમાં હૈદરાબાદની પાસે મૈંડક જિલ્લામાં આવેલા પરિસરમાં એક યાંત્રિક કલતખાનું સ્થાપિત કરવાને માટે અરજી કરી. આંધ્ર સરકારે માત્ર સાડાતણ મહિના બાદ ૪ મે, ૧૯૮૮ના રોજ એ કલતખાનાને માટે પોતાની સ્વીકૃતિ પ્રદાન કરી. ૩૦ જાન્યુઆરી-મહાત્માજીની શહીદીનો દિવસ છે. શું આંધ્ર સરકારે આ મ્રકારની ઘૃણિત અને લોહીમાં દૂબેલી શ્રદ્ધાંજલિ દઈને મજાક નથી ઉડાવી? તત્કાલીન કોંગ્રેસ સરકારનું આનાથી વધીને બીજું પાપ શું હોઈ શકે?

•••

એક વર્ષમાં એ કલતખાનું એક લાખ ૮૦ હજાર ભેંસ-પાડા અને સાત લાખ ઘેટાં-બકરાં કાપે છે. ભારતના માંસાહારીઓ માટે નહિ, બલકે અરબસ્તાનમાં બેઠેલા તેલિયા રાજાઓ માટે. જે રાત-દિવસ દીનાર અને રિયાલની વર્ષા કરે છે તથા જે અલકબીરના માલિકોની પાસે જમા થઈ જાય છે. સરકાર એમના નિકાસ પર ગર્વ કરે છે અને સારા નિકાસ કરવાવાળાને પુરસ્કાર આપીને એમની પીઠ થપથપાવે છે.

•••

ભારતીય જનતા અને અહિસા પ્રેમીઓના લગાતાર વિરોધ

કરવાથી અલકબીરનું નામ તો જાણીતું-માનીતું છે પણ આ પ્રકારના ૩૮ અન્ય એકમો ભારતીય પશુઓનાં કલા-એ-આમ કરીને હર વર્ષ કરોડોની કમાણી કરી રહ્યા છે. એનામાં ચંદીગઢની પાસે પટિયાળા જિલ્લાના ડેરાબકસી ગામમાં આંસ્ટ્રેલિયન કંપનીના સહયોગથી એવું કલતખાનું સ્થાપિત થયું છે, જેમાં ૮ કલાકમાં ૨૦૦૦ પશુઓની હત્યા કરવામાં આવે છે. એ કારખાનાંઓને એ વાત પર ગર્વ છે કે એમની પ્રતિષ્ઠા અમેરિકન અને યુરોપિયન કંપનીની સમાન છે એથી ભારતમાં એમના માંસ-નિકાસનું સંભાનિત સ્થાન છે.

•••

મુંબઈના દેવનાર કલતખાનાની ચર્ચા હર પળ થતી રહે છે. એમાં હર રોજ ૧૦૦૦ બળદ, ગાય, પાડા અને ભેંસો કપાય છે. ૧૬,૬૦૦ ઘેટાં-બકરાં કપાઈને માંસના વેચાણ માટે બજારમાં પહોંચી જાય છે. દેવનારના અધિકતમ આંકડા એ બતાવે છે કે ૧૯૮૭-૧૯૮૮માં ૨૫ લાખ ઘેટાં-બકરીઓ, ૮૦ હજાર ભેંસો અને પાડાઓ, ૫૨૦૦ વાછરડાંઓ અને ૫૦ હજાર સુવ્યરો કાપવામાં આવ્યા. બાન્ધા ઉપનગરથી જ્યારે કલતખાનું દેવનાર લાવવામાં આવ્યું હતું એ સમયે આ વિભાગના આયુક્તે પ્રેસ સંમેલનમાં કહ્યું હતું કે આ કલતખાનું એટલું તો આધુનિક છે કે પશુની કોઈ ચીજ નકામી નહિ જાય!

•••

ખેતીથી માંડીને જીવનની વ્યવહારિકતામાં ગાયના ઉપયોગને કોઈ પણ નકારી નથી શકતું. પણ તે ગાયના માંસનો સોઢો કરીને ડોલરપતિ બનવા એવા જ જાણો કોઈ ક્પૂત પોતાની માનું લિલામ કરીને ધન્ના શેઠ બનવા ચાહે છે! ગાયની સાથે જોડાયેલી આપણી પ્રગતિ પર જ્યારે આપણે વિચાર કરીએ છીએ ત્યારે જી. સી. બેનજી દ્વારા લિખિત એમનું પુસ્તક ‘એનીમલ હસબન્ડરી’ આપણી આંખોની સામે આવીને ખડું થાય છે.

•••

એમણે જે આંકડાઓ આખ્યા છે તેને વાંચીને તો એવું લાગે છે કે ૨૧મી સદીનો અંત થતાં થતાં ગાયના નામનું કોઈ પ્રાણી ભારતમાં બચશે કે નહિ!

•••

ભારતમાં જ્યારે વિદેશી મુદ્રાની કમી નજર આવે છે તો ભારત સરકાર માંસનો નિકાસ વધારી દે છે. ભારતમાં જ્યારે વૈશ્વિકરણનો દોર શરૂ નહોતો થયો તે સમય સુધી આપણે પશુઓને જ વિદેશી ચલણાની ખાણ સમજી હતી.

•••

૧૯૮૮માં ભારત સરકારે ‘મીટ ટેકનોલોજી મિશન’ સ્થાપિત કર્યું હતું.

•••

એકવાર સસ્તો અને સુલભ માર્ગ મળી ગયા પછી એ રસ્તાને કોણ છોડવા છયે? એને આગળ વધારવા માટે સરકારે આધુનિક કંતલખાનાંઓને સાડા ચાર સો કરોડ રૂપિયાની સહાય કરી. એ એટલા માટે કે વિદેશથી આધુનિકતમ યંત્ર ખરીદી માંસના ઉત્પાદનમાં વૃદ્ધિ કરી શકે. મોટા કસાઈવાડાઓને એટલા માટે સસ્તા વ્યાજ પર લોન આપવામાં આવી કે તે પશુઓને ઝડપભેર કાપીને, પેક કરી શકે તો વિદેશમાં માલ જલ્દી પહોંચી શકે.

•••

બ્રિટિશની 'ફોમ એનીમલ કાઉન્સિલ' નામની સંસ્થાના અધ્યક્ષનું કહેવાનું છે કે કોઈને મારી નાખવું એ સૌથી મોટી ફૂર્તા છે.

•••

કંતલખાનાંની આ સંસ્કૃતિને કોઈ ઉચિત નહિ ઠેરવી શકે. ઈસ્લામ તો કદાપિ નહિ, જેમણે પશુપક્ષીઓને આપણા જેવા પ્રાણીઓ જ માન્યા છે. સંપૂર્ણ પુસ્તકમાં અનેક સ્થળે એનું દર્શન થાય છે. એથી મુસલમાનોને જ નહિ સંપૂર્ણ દુનિયાના લોકોને એ વાતનું આત્મમંથન કરવું જોઈએ કે શું તેઓ પોતાને

બનાવનાર પરવરદિગારની દુનિયાનું રક્ષા કરી રહ્યા છે?

•••

હજરતે અલીએ કહ્યું છે : 'જીવન જીવો તો મધની માખીની જેમ.'

ઈસ્લામ સહિત બધા ધર્મોમાં દૂધ દેતાં પશુના વધ કરવા અનૈતિક જ નહિ, ઘોર પાપ છે.

•••

ચિંતાની વાત એ છે કે ભારતની રાજ્યાની દિલ્હી સહિત આઠ રાજ્યો એવાં છે જેમની દૂધ-પ્રાપ્તિ દસ વર્ષ બાદ ઘટી છે. એનો સીધો અર્થ એ છે કે દૂધાળ પશુ કંતલખાનાંઓને ભેટ ચઢી ગયાં છે. આપણાં પશુઓ કપાતાં રહે તો આ હાલત દૂધના ઉત્પાદનની બાબતમાં અન્ય મદેશોની પણ થવાની છે.'

□ ધનવંત શાહ

ઈસ્લામ અને શાકાહાર : પચશ્ચી મુજફ્ફિર હુસૈન-મુખ્ય.

ફોન : ૨૫૧૭૦૮૮૦

પ્રવીણ પ્રકાશન-રાજકોટ (૦૨૮૧) ૨૨૩૨ ૪૬૦

* * *

'પ્રબુદ્ધ જીવન' સૌજન્ય યોજના

આ વર્ષની પર્યુષા વ્યાખ્યાનમાબાબા દરમિયાન 'પ્રબુદ્ધ જીવન'ની આર્થિક સ્થિરતા માટે જિજાસુ શ્રોતા સમક્ષ ઉપરોક્ત યોજના અમે પ્રસ્તુત કરી હતી.

આ યોજનામાં કોઈ પણ એક મહિના માટે કોઈ પણ વ્યક્તિ રૂ.૨૦,૦૦૦/- લખાવી એ મહિના માટે 'પ્રબુદ્ધ જીવન'ના સૌજન્યદાતા બની શકશે. સૌજન્યદાતાનું નામ અને જેમની સ્મૃતિ માટે આ દાન અપાયું છે એમનું નામ, માત્ર આ બે નામો જ પ્રથમ પૃષ્ઠ ઉપર પ્રગટ થશે.

અમને જણાવતાં આનંદ થાય છે, આ જ્ઞાન કર્મનો લાભ લેવા આ આઠ દિવસ દરમિયાન અમને ૨૨ સૌજન્યદાતા પ્રાપ્ત થયા જેમના યશસ્વી નામો નીચે મુજબ છે.

'પ્રબુદ્ધ જીવન' સૌજન્યદાતાઓ

- (૧) શ્રી રસિકલાલ લદેરચંદ શાહ
- (૨) શ્રી ચંદ્રકાંત દીપચંદ શાહ
- (૩) ડૉ. ધનવંતરાય તિલકરાય શાહ
- (૪) શ્રી ભૂપેન્દ્ર ડાલ્યાભાઈ જવેરી
- (૫) શ્રી દિલીપભાઈ મહેન્દ્રભાઈ શાહ
- (૬) શ્રી સેવંતીલાલ કાંતિલાલ ટ્રસ્ટ
- (૭) શ્રી નીતિનભાઈ સોનાવાલા
- (૮) શ્રી ચંદ્રકાંત ધુડાભાઈ ગાંધી
- (૯) શ્રી કાંતિલાલ પરીખ
- (૧૦) શ્રી કાંતિલાલ પરીખ

- (૧૧) શ્રી કાંતિલાલ પરીખ
- (૧૩) શ્રીમતી વીજાબેન સુરેશભાઈ ચોકસી
- (૧૩) શ્રી જિતેન્દ્ર રમણીકલાલ વોરા
- (૧૪) શ્રી જિતેન્દ્ર રમણીકલાલ વોરા
- (૧૫) શ્રીમતી જવેરબેન માણેકલાલ એમ. સંગોઈ
- (૧૬) શ્રીમતી ભગવતીબેન પી. સોનાવાલા
- (૧૭) શ્રી હર્ષરંજન દીપચંદ શાહ
- (૧૮) શ્રીમતી શારદાબેન બાબુભાઈ શાહ
- (૧૯) શ્રીમતી મણિલાલ ચુનીલાલ સોનાવાલા
- (૨૦) એક શુભેચ્છક મહાશય
- (૨૧) શ્રીમતી હિલાબેન મોદી
- (૨૦) ઓનવર્ડ ફાઉન્ડેશન

સૌજન્યદાતા પ્રાપ્ત થયાથી 'પ્રબુદ્ધ જીવન' વધુ વાચન લઈને આપની સમક્ષ ઉપસ્થિત થઈ શકશે, એની શરૂઆત આ અંકથી જ થઈ છે.

આપ પણ સૌજન્યદાતા બની જ્ઞાનકર્મ પુષ્ય પ્રાપ્ત કરો એવી અમારી ભાવના છે. આપ સૌજન્ય દાતાનું નામ, સ્મૃતિ નામ અને આપને ઇચ્છિત મહિનો લખી જણાવી રૂ. ૨૦,૦૦૦/- નો ચેક શ્રી મુખ્ય જેન યુવક સંધના નામે મોકલવા વિનંતિ. આ દાન ૮૦ G ને પાત્ર છે. ૮૦ G સર્ટિફિકેટ આપને મોકલી શકશે.

પ્રમુખ
શ્રી મુખ્ય જેન યુવક સંધ

શ્રી મુંબઈ જૈન યુવક સંઘ દ્વારા પર્યુષણ વ્યાખ્યાનમાળાનું આયોજન

□ દક્ષા જાની

શ્રી મુંબઈ જૈન યુવક સંઘ તરફથી ૭૪મી પર્યુષણ વ્યાખ્યાન-માળા સેવંતીલાલ કાંતિલાલ ટ્રસ્ટના આર્થિક સહયોગથી જૈન ધર્મના અભ્યાસું ડૉ. ધનવંત શાહની અથ્યક્ષતા હેઠળ નવ દિવસ સુધી ન્યૂ મરીન લાઇન્સ સ્થિત પાટકર હોલમાં યોજાઈ હતી. ૨૭મી ઓંગસ્ટથી ચોથી સપ્ટેમ્બર સુધી યોજાયેલી આ વ્યાખ્યાનમાળા શ્રાવકો માટે શાન અને ભક્તિરસની ગંગા બની હતી. પર્વાધિરાજ પર્યુષણ દરમિયાન તીર્થકરોની ઉપાસનાની સાથે જરૂરતમંડ સંસ્થાઓને ઉપયોગી થવાનો અનોખો સેવાયજ્ઞ સંઘે ઈ. સ. ૧૮૮૫થી શરૂ કર્યો છે. તેના ભાગરૂપે ગુજરાતના અંતરિયાળ વિસ્તારોમાં સેવાપ્રવૃત્તિ ચલાવતી સંસ્થાઓ માટે દર વર્ષ નાણાં એકઢા કરી આપવામાં આવે છે. તે અનુસાર આ વર્ષ નવસારી જિલ્લામાં મરોલી સ્થિત કસ્તુરબા સેવાશ્રમને મદદરૂપ થવાની ટહેલ નાખવામાં આવી હતી. તે સંસ્થા માટે આશારે ૨૧ લાખ રૂપિયા જેટલી રકમ એકઢી કરાઈ હતી. કપડવંજ સ્થિત મંદબુદ્ધિના બાળકો માટેની શાળા માટે રમકડાં આપવાની ટહેલને પણ સારો પ્રતિસાદ મળ્યો હતો.

‘સંઘ’ના પ્રમુખ રસિકભાઈ શાહ તથા ઉપપ્રમુખ ચંદ્રકાંત ઈ. શાહે મરોલી સ્થિત કસ્તુરબા સેવાશ્રમ સંસ્થાને ઉદાર હાથે સહાય કરવાનો અનુરોધ કર્યો હતો. ખજાનચી ભૂપેન્દ્ર જવેરી અને સહમંત્રી વર્ષાબહેન શાહે દાતાઓના નામની વિગતો જાહેર કરી હતી. મંત્રી નીરુબહેન શાહે આભારવિધિ કરી હતી.

જૈન ધર્મનું મેધાધનુષ વિશે

ડૉ. કુમારપાણ દેસાઈ

જૈન ધર્મની પરંપરા શબ્દસ્થ અથવા ગ્રંથસ્થ નહીં પણ હૃદયસ્થ છે. બીજી વિશેષતા પ્રાચીનતા છે. જૈન ધર્મ બૌદ્ધ ધર્મનો સમકાલીન નહીં પણ તેનાથી પુરાણો છે. ત્રીજી વિશિષ્ટતા વાણિજ્ય છે. ટ્રસ્ટીશિપના સિદ્ધાંતની વાતો થોડા દાયકાથી સંભળાય છે પણ દાન અને સ્નેહ જેનોના લોહીમાં છે. દુષ્કાળ સમયે જગુશા શેડે માત્ર ભારત નહીં પણ છેક કંદહાર સુધી ૧૧૪ દાનશાળા શરૂ કરી હતી. પોતા માટે ઓછું અને સમાજ માટે વધુ વાપરવાની જેનોની પરંપરા છે. ત્યાગ ચોથી ખાસિયત છે. પ્રભુ મહાવિરે રાજપાટ અને પરિવારનો ત્યાગ કર્યો હતો અને વનમાં આશ્રય લીધો હતો. પાંચમી ખાસિયત બાધ્યશરૂ કરતાં અંદરના શરૂઆતે જીતવા પર વધુ ભાર મૂકવામાં આવ્યો છે. છઢી વિશિષ્ટતા વૈરાગ્યની છે. રાજા કુમારપાણી વિજયયાત્રામાં ફર્યા પછી તેમના ગુરુ હેમચંદ્રાચાર્ય રાજ્યમાં અન્નવસ્ત્ર વિના જીવતા લોકોની વાત કરી હતી. રાજાના ગુરુ હોવા છતાં હેમચંદ્રાચાર્ય સાવ સામાન્ય

અંગવસ્ત્ર ઓઢીને વિજયયાત્રામાં ફર્યા હતા. જૈન સાધુઓ ઓછામાં ઓછા અન્નવસ્ત્રથી જીવન વ્યતિત કરે છે. જૈન ધર્મ માત્ર મનુષ્યને નહીં પણ જીવ માત્ર અને પ્રકૃતિને પ્રેમ કરતાં શીખવે છે તે તેની સાતમી વિશિષ્ટતા છે. જૈન ધર્મમાં માત્ર પણ ઓના નહીં પણ પર્યાવરણાના અધિકારોની વાત પણ છે. આ સાતેય વિશિષ્ટતાઓ મેધાધનુષના રંગોની જેમ એકમેકથી સંકળાયેલી છે.

ધર્મચિંતનના ચાર સૂત્રો વિશે

વસંતભાઈ ખોખાડી

ધર્મ સિવાય બીજું કોઈપણ કાર્ય કરવું નહીં. જે કાર્ય કરવાથી ધર્મનું આરાધન ન થાય તેનાથી અળગા રહેવું જોઈએ. બીજું, કોઈપણ સંજોગોમાં જીવમાત્રની હિંસા કરવી નહીં, જેવો મારો આત્મા છે એવો જ આત્મા બીજાનો છે એવો ભાવ રાખવો. બીજાના જીવને આદર આપવો. કોઈપણ પ્રાણી વધને યોગ્ય નથી. અહિંસા જૈન ધર્મની આગવી ઓળખ છે. અભયથી ઉત્તમ કોઈ દાન નથી. ત્રીજું, જગતમાં આત્મા શાશ્વત છે અને જીવન ક્ષણ-ભંગુર છે. આ જગત પંખીના માળા જેવું છે. રાગમાંથી ઉત્પત્ત થયેલા પ્રેમમાંથી બંધનો આવે છે. પુત્રમાપ્તિની મહેચ્છા સ્નેહરાગ છે. કામરાગમાં નાણાં વડે મેળવી શકાય એવા ભૌતિક-ક્ષણિક સુખો ભોગવવાની લાલસાનો સમાવેશ થાય છે. દાનિરાગમાં અહંક અને પ્રતિજ્ઞાની એખણાનો સમાવેશ થાય છે. ઇચ્છાઓ ક્યારેય પૂરી થતી નથી તે હેમેશા વધે છે. ચોથું જીવને વિવેક હોતો નથી. ઇચ્છાનો ઉપદેશ માનવો કે ડૉક્ટરની સલાહ તેમજ ગુરુની શીખામણ માનવી કે વકીલની સલાહ તેની સમજ પડતી નથી. અંતર્મુખ થઈને પ્રજ્ઞાથી પરમતત્ત્વને પામવાનો, ઓળખવાનો પ્રયત્ન કરો. તેના વડે થોડા જન્મોના ફેરામાંથી બચી શકાશે.

ગુરુ ગૌતમ સ્વામી વિશે

ભારતીબહેન ભગુભાઈ શાહ

દિવાળીમાં ચોપડા પૂજન ટાજો આપણે તેમાં ગૌતમ સ્વામીની લઘ્ય હોજો એવું લખાણ લખીએ છીએ તે ગુરુ ગૌતમ સ્વામીમાં વિદ્યા, વિનય, વિવેક, સરળતા, સર્પહણા, સમતા, ત્યાગ, તપ અને તિતિક્ષા એ નવ ગુણ હતા. ગૌતમ સ્વામીનો જન્મ ગૌતમ કુળમાં થયો હતો. તેમના પિતાનું નામ વાસુદેવ હતું. તેમનું બાળપણાનું નામ ઈન્દ્રવૃત્તિ હતું. તેમના ભાઈઓના નામ અજિનવૃત્તિ અને વાયુવૃત્તિ હતાં. સ્વામીનો અર્થ સ્વમાં એટલે કે પોતાનામાં અમી ભરવું. જે પોતાના માનવ જીવનના ઘડામાં અમી ભરે છે તે સ્વામી બને છે. સૌમિલ બ્રાહ્મણ દ્વારા થતાં યજ્ઞ સમયે પ્રભુ

મહાવીરના તપનું તેજસ્વીપણું જોયા પછી તેમણે ૫૦ વર્ષની વધે ૫૦૦ શિષ્યો સાથે દીક્ષા લીધી હતી. તેઓ કહેતા કે એક ક્ષણ પણ પ્રમાદ પાલવે એમ નથી. તે સમજુને તેઓ ચાર પ્રહર અધ્યયન અને બે પ્રહર ધ્યાન કરતા હતા. શેષ બે પ્રહાર તેઓ નિદ્રા અને નિત્યક્રમ માટે વર્ચતા હતા. તેમને પ્રભુ મહાવીર પ્રત્યે અપાર પ્રીતિ હતી. પ્રભુ મહાવીર નિર્વાણ પાખ્યાના ખબર તેમને રસ્તામાં મળ્યા પછી તેમણે કરેલા વિલાપનું વર્ણન આંખોમાં આંસુ લાવી દે એવું છે. તે ખબર મળ્યા પછી ગુરુ ગૌતમ સ્વામીએ લોગસ્સ સૂત્રની રચના કરી હતી.

શ્રી ગુરુ ગ્રંથસાહેબ વિશે

ડૉ. ભૂપેન્દ્રસિંગ ભાટ્યા

શીખોના ધર્મગ્રંથ શ્રીગુરુ ગ્રંથ સાહેબમાં ભક્તિની અને સત્યની ઉપાસનાનો સંદેશ છે. તેમાં સત્તની પ્રાપ્તિ કરો, સંતોષનો વિચાર કરો અને પ્રભુના અમૃત સમાન નામનું સ્મરણ કરો એવો ઉપદેશ આપવામાં આવ્યો છે. શીખ ધર્મની સ્થાપના ગુરુ નાનાકે ઓક્કટોબર, ૧૭૦૮માં કરી હતી. ગુરુ નાનાકે ભારત ભ્રમણ કરીને ભક્તકવિઓની રચનાઓ એકઠી કરી હતી. તે બધી શીખોના પાંચમા ગુરુ ગુરુ અર્ઘ્યનસિંહે શ્રી ગુરુ ગ્રંથ સાહેબમાં સમાવી છે. તેમાં કબીર અને સૂર્ઝી સંતોની રચનાઓ પણ છે. શીખ ધર્મમાં તે સમયના બ્રાહ્મણવાદને નકારવામાં આવ્યો હતો. તેમાં ઊંચ કે નીચ જાતિના એવા ભેદભાવ નથી. પ્રભુ સર્વત્ર, સર્વશક્તિમાન, નિર્ભય, વેરભાવ વિહોણો, જન્મમૃત્યુથી પર, અને સમયથી પર છે. ઇશ્વર દ્યાળું કે કૃપાળું છે એવું વારંવાર બોલવાથી તેને કોઈ ફેર પડતો નથી પણ આપણે દ્યાળું કે ક્ષમાશીલ થવાની જરૂર છે એવી સમજણા કેળવવી જોઈએ. શીખ ધર્મમાં શ્રી ગુરુ ગ્રંથ સાહેબના શબ્દને જ ગુરુ માનવામાં આવે છે. ગુરુ ગોવિંદસિંહના બે છિશોર વયના પુત્રોને નવાબે ચંડીગઢ પાસે સરહનમાં જીવતા દિવાલમાં ચણી દઈને મારી નાંખ્યા હતા. એટલું જ નહીં પણ તેમની અંતિમ વિધિ માટે જગ્યા આપવાનો ઇન્કાર કર્યો હતો. તે સમયે ટોડરમલ જૈન નામના જૈન ગૃહસ્થે સોનામહોર વડે તે જમીન ખરીદી હતી. તે જૈન ગૃહસ્થનું ઋષા આજે પણ શીખ કોમ પર છે.

પ્રતિમાપૂજન વિશે

પ્રા. તારાબહેન રમણભાઈ શાહ

પ્રભુની પ્રતિમાનું પૂજન સરળ છે પણ તે તાત્ત્વિક દર્શિએ મહત્વ સમજુને કરવાનું હોય છે. પ્રભુની પ્રતિમાનું પૂજન કરવા ભય વિના, દ્વેષ વિના અને પ્રસન્ન ચિત્તે જવું જોઈએ. પૂજન માટેની સામગ્રી નીતિની કમાળીમાંથી ખરીટેલી હોવી જોઈએ. પ્રતિમાપૂજન મંદિર જેવી પવિત્ર જગ્યાએ થાય. પ્રતિમાપૂજનમાં દ્વય, ક્ષેત્ર (જગ્યા), કાળ અને ભાવની શુદ્ધિ મહત્વની છે. મંદિરમાં પ્રવેશયા

પછી પરિવાર કે કામધંધા સંબંધી વિચારો ન કરવા. દ્વયપૂજા અને ભાવપૂજા એ પ્રતિમા પૂજનના બે પ્રકાર છે. દ્વયપૂજામાં અંગ પૂજા અને અગર પૂજાનો સમાવેશ થાય છે. પ્રભુની પ્રતિમાને સ્નાન એ આપણા આત્માને સ્નાન કરાવવાનું પ્રતીક છે. પ્રભુના અંગુઠાની, કરકાંડાની, ખબાની, ભાવ મદેશની, હદ્યની અને નાભિકમળની પૂજાનું ખાસ મહત્વ હોય છે. દેરાસર કે મંદિરના નિર્માણ માટે ફાળો આખ્યા પછી કર્તૃત્વ ભાવ રાખવો ન જોઈએ. તેમાં પોતાનું નામ સહૃથી ઉપર કે મોટા અક્ષરે લખાય એવી છઢા ન રાખવી જોઈએ. ઉત્તમ શ્રાવક બનવા માટે ન્યાય-નીતિથી કમાવું જોઈએ.

નિમિત ઉપાદાન વિશે

પંડિત કુલચંદ શાસ્ત્રી

આ જગતમાં બધા કાર્ય ઉપાદાનની યોગ્યતાથી થાય છે અને નિમિત તો ત્યાં માત્ર હાજર હોય છે. આત્મજ્ઞાનને કારણો જ જગતના બધા જીવો અજ્ઞાનમાંથી જ્ઞાન તરફ અને દુઃખમાંથી સુખ તરફ જાય છે. જગતમાં જે કંઈ પરિણામન થાય છે તેનો કર્તા હું છું એમ દરેક અજ્ઞાની માને છે. તે માન્યતાનું નામ કર્તૃત્વ બુદ્ધિ છે. ગાડાની નીચે ચાલતો જ્ઞાન ગાડું પોતે ખેંચે છે એવી કથા જેવો ઘાટ છે. પુત્રો ભાણો તો પિતા કહે છે કે મેં ભણાવ્યા અને ન ભણો તો કહેશે તેઓ ભણ્યા નહીં. નિમિત પર આરોપ મૂકવો તે મિથ્યાત્વ છે. ઉપાદાનની યોગ્યતા પાકે ત્યારે નિમિત સહજ રીતે પ્રાપ્ત થાય છે. લગ્નોત્સુકને પત્ની મળે એટલે સાળો આપોઆપ મળી જાય છે. સાળાને શોધવા જવું પડતું નથી. જેઓમાં ઉપાદાનની યોગ્યતા હોય એ તેને નિમિત મળે જ છે. શરીર પર નિયંત્રણ છે પણ વાળ ધોળા થતાં રોકી શકાતાં નથી. હું કર્તા નહીં પણ જ્ઞાતા હું. આ જગતમાં કશું સારું કે ખરાબ નથી, કશું જૂનું કે નવું નથી અને કશું વહેલું કે મોદું નથી એ છ સૂત્રો યાદ રાખવા જેવા છે. તમે મારુતિ-૮૦૦ મોટર ખરીદો તો તે તમારા માટે સારી છે. પણ જેની પાસે તેનાથી વધુ મોંધી મોટર હોય તેના માટે તે સારી નથી. દુકાનમાંથી બે હજારની સાડી ખરીદવી સારી લાગે પણ દુકાનદાર કહેશે કે બે વર્ષ જૂની સાડી વેચાઈ ગઈ. જગતમાં સારી કે ખરાબ વસ્તુ માત્ર કલ્યનામાં જ છે.

સત્યની ઉપાસના વિશે

શૈલજાખભેન ચેતનભાઈ શાહ

વસ્તુની યથાર્થ આભિવ્યક્તિ એ સત્ય એવો અર્થ થાય. સત્યનો ડ્રાસ કે ઉલ્લંઘન માનવસમાજને જર્ખી બનાવે છે. સત્ય એ જ ધર્મ, તપ, બ્રહ્મ અને પરમ વશ છે. મન, વચન, અને કર્મ વચ્ચે એકરૂપતા સત્ય છે. દેરાસરમાં નિયમિત જવા છતાં મનમાં ઇશ્વર

પ્રત્યે ભાવ નથી તો તે અસત્ય છે. લોકો દસ પ્રકારે ખોટું બોલે છે. કેટલાક પોતાનો મોભો દેખાડવા દંભથી, છેતરવા, વસ્તુ મેળવવા કે લોભથી, વેર કે ઇર્યાથી, ઉપરી અધિકારીના ભયથી, મજાક કે હાસ્ય ઊભું કરવા, અને ખોટું દોષારોપણ કરવા ખોટું બોલે છે. હું તારા માટે આકાશમાંથી તારા તોડી લાવું એવું પ્રેમી પ્રેમિકાને કહે ત્યારે તે ખોટું બોલતો હોય છે. લગ્ન પૂર્વ કે બાદ ખોટું આચરણ કરવાથી છૂટાછેડા થઈ શકે. સત્ય સાપેક્ષ છે. દસ ડીગ્રી સેન્ટીગ્રેડ ઉઝ્જાતામાન હોય ત્યારે આફિકન વ્યક્તિ કહેશે કે ઘણી ઠંડી છે અને ઉત્તરધૂવમાં રહે તો વ્યક્તિ કહેશે કે ઘણી ગરમી છે. વાસ્તવમાં બંને સાચા છે. આ અનેકાંતવાદનો સિદ્ધાંત જેન ધર્મએ માનવજીતને આપેલી મહત્વની બેટ છે.

મંત્ર-યંત્ર-તંત્ર વિશે

ડૉ. નરેશ વેદ

૮૪ લાખ યોનિમાં દુર્લભ મનુષ્યજ્ઞન માત્ર નવ વખત ૪ મળે છે. આગમોમાં જીવનનું સ્વરૂપ, કાર્યક્ષેત્ર, કાર્ય અને પરિણામ અર્થાત્ આખા જીવનનું આખુંય વ્યાકરણ આપવામાં આવ્યું છે. શબ્દોના બનેલા મંત્રનું મનન કરવાથી સાધકોનું રક્ષણ થાય છે. આત્માને શોધતા પહેલા મનને કાબૂમાં રાખતા શીખવું પડે છે. ચિત્તને શાંત રાખવા યોગની મદદ લેવી જોઈએ. યોગનો અર્થ જોડાણ કે સંધાણ છે. રેતિનો ઠગલો કર્યા પછી વધુ ને વધુ રેતી નાંખવાથી પડી જાય છે. પણ તેમાં સિમેન્ટ બેળવવામાં આવે તો ઈમારત બને. જીવનની ઈમારત ઉભી કરવા યોગ ઉત્તમ વસ્તુ છે. યોગમાં મંત્ર, લય, હઠ અને રાજનો સમાવેશ થાય છે. મંત્રયોગ ચિત્તને સુરક્ષિત રાખવાની પ્રક્રિયા છે. તેના ઉપાય્ય, ઉપાસક અને ઉપદેશતા વચ્ચે સમન્વય સધાવો જોઈએ. મંત્ર સાધના વડે ચિત્તવૃત્તિ શરે અને વાસનાનો ક્ષય થાય છે. આત્મ સાક્ષાત્કારથી આત્મસિદ્ધિ તરફ જવાય છે. મંત્રસિદ્ધિના પ્રથમ તબક્કામાં શુદ્ધ વિદ્યા સાથે, મંત્રસ્વરના તબક્કામાં ઇશ્વર સાથે અને મંત્રમહેશર દ્વારા સદાશિવ સાથે સાયુજ્ય થાય છે. મંત્ર એ શસ્ત્ર છે અને ચૈતન્ય પ્રાપ્ત કરી આપે છે. સદ્ગુરુ પાસેથી મળેલા મંત્રની ઉપાસના જલ્દી સિદ્ધ થાય છે. યંત્ર મંત્રના સૂક્ષ્મ રહસ્યોને પ્રગટ કરે છે. જ્ઞાનનો વિસ્તાર જેના થકી થાય તેને તંત્ર કહે છે.

અધ્યાત્મ અને વિજ્ઞાન વિશે

મનુભાઈ દોશી

અધ્યાત્મ અને વિજ્ઞાન વચ્ચે સંબંધ છે. પર્યાવરણ અને માનસશાસ્ત્ર બંનેમાં અધ્યાત્મ અને વિજ્ઞાન છે. અધ્યાત્મ કહે છે કે મૃત શરીરમાં જડ અને ચેતન ભિન્ન હોય છે. મૃત વ્યક્તિના શરીરમાંથી ચક્ષુઓ કાઢીને બીજાના શરીરમાં બેસાડવામાં આવે તો તે દેખતો થાય છે. આ બાબત વૈજ્ઞાનિક દસ્તિ સત્ય છે.

શ્રદ્ધાના હુંફણા સ્પર્શથી વ્યક્તિ ઇચ્છીત વસ્તુ મેળવી શકે છે. આપણો અંતરમનની ચેતનાને જગાડીને તેની સાથે વાત કરવી જોઈએ. તમારા મનમાં બેસેલા સદ્ગુરુ માર્ગદર્શન આપશે. મારે જે વસ્તુ જોઈએ છે તે આપવા ઇશ્વર આતુર છે. વસન, રોગ, કોધ અને નિષ્ફળતાને તટસ્થતાથી જુઓ. કાલ્યનિક ભયથી ડરી જવાનું તજી દેવું જોઈએ. વસન છોડવામાં અગાઉ વીસ વખત નિષ્ફળતા મળી હોય તો પણ ર૧મી વખત સફળતા મળશે એવો વિચાર કરો. અહ્મને ત્યાગીને આગળ વધવાથી સફળતા મળી શકશે. વર્તમાન પરિસ્થિતિ માટે આપણો જ જવાબદાર હોઈએ છીએ. નબળી પરિસ્થિતિ ઘણીવાર નકારાત્મક વિચારોનું ઘડતર કરે છે.

સાચો ધર્મ-કાચો ધર્મ વિશે

ડૉ. ગુણવંત શાહ

આપણા મહંત, મુલ્લા અને પાદરીઓનો સંબંધ કાચા ધર્મ સાથે છે. આસારામના રૂપમાં નહીં પણ ઘડીવાર સફારી સુટમાં પણ સંત હોય છે. તેઓને ઓળખીને સન્માન નહીં કરીએ તો સમાજને નુકશાન થશે. આપણા તીર્થોમાં બાદ્યાચાર દેખાય છે. તે આચરનારાઓ સાચા ધર્મથી દૂર છે. આપણો સુદ્ધાં બાદ્યાચારમાં રમમાણ છીએ. સુરતના એક વેપારીએ મારા પુસ્તકો વાંચીને કરચોરી છોડી દીધી અને કામદારોને પૂરું વળતર આપ્યું. તેના કારણો મોટું આર્થિક નુકશાન થયું છે છતાં તેઓ પોતે નક્કી કરેલા સાચા માર્ગ પર ચાલવા મક્કમ છે. સફારી સુટમાંના સંતનું સન્માન કરતાં શીખવું પડશે. હું તેઓને 'માઈકો ગાંધી' કહું છું. તેઓનો આદર કરતાં શીખવું પડશે. સાચો ધર્મ આંબા જેવો છે. તેની કેરી ખવાય પણ પાંડા અને ડાળી ન ખવાય. આપણો સત્ય, અહિસા, કરુણા, અપરિગ્રહ અને અસ્તોય જેવા સિદ્ધાંતોની અવગણા કરીને બાદ્યાચાર તરફ વળ્યા છીએ. તેના કારણો આપણો મૂળને બદલે પાંડાં અને ડાળને પાણી આપતાં હોઈએ એવો ઘાટ છે. આતંકવાદની નાબુદ્ધી માટે જગતમાં જેન ધર્મનો ફેલાવો કરવો જોઈએ. કાચો ધર્મ લાઉડસ્પીકરમાં બોલે છે. સાચો ધર્મ એકાંત મંદિરમાં અને આનંદની ઘજા ફરકતી હોય તાં મળે છે. અભય બનો નહીં ત્યાં સુધી અહિસા પાલન મુશ્કેલ છે.

મૈથિલી ભાષાની ભક્તિકવિતા વિશે

ડૉ. નલિની મડગાંવકર

બિહારના અને નેપાળના કેટલાક જિલ્લામાં મૈથિલી ભાષા બોલાય છે. આ પ્રદેશમાં શિવ, શક્તિ અને વિષ્ણુની ઉપાસના થાય છે પણ શિવ ઉપાસકોનું પ્રમાણ વધુ છે. આ પ્રદેશમાં ભાગવતપુરાણ લોકપ્રિય થંથ છે. કૃષ્ણભક્તિમાં માનતા કવિઓએ શૃંગારરસથી પ્રચૂર પ્રણાય ભક્તિના કાવ્યો રચ્યા છે.

મૈયિલી ભાષામાં મહાકાવ્ય અને બંડકાવ્ય પણ રચાયા છે. શ્રીરામ, શ્રીકૃષ્ણ અને જગતાથના લગ્નપ્રસંગોને આવરી લેતા ભક્તિકાવ્યો રચાયા છે. ત્યાં બિહુલા નામી ગીતકથાનો પ્રકાર પણ જાઇતો છે. કવિ વિદ્યાપતિ રચિત ભક્તિ કાવ્યો અને ગીતો હસ્તપ્રતરૂપે આજે પણ સચવાયા છે. તેમની પ્રથમ રચના સંસ્કૃતભાષામાં હતી. બીજો ગ્રંથ પુરુષપરીક્ષા હતો. શિવભક્તિ કવિ વિદ્યાપતિને ત્યાં ભગવાન શંકર સેવકરૂપે રહેતા હોવાની વાયકા છે. તેમના રાજ શિવસિંહના પત્ની લખીમાં અને વિદ્યાપતિના પુત્રવધૂ ચંદ્રકલા પણ કવિયત્રી હતા.

મહાત્મા ગાંધી અને પંચ મહાગ્રત વિશે

ડૉ. યોગેન્દ્ર પારેખ

જૈન ધર્મના મહત્વના સિદ્ધાંતો અહિંસા અસ્તેય, અપરિગ્રહ અને અનેકાંતવાદની મહાત્મા ગાંધીજી પર ઊરી અસર હતી. તેઓ સત્ય અંગે કહેતા કે મારું નિર્મળ અંત:કરવા કહે તે કાલ્યનિક સત્યને દીવાદાંડી સમાન માનીને હું આગળ વધુ છું. સત્ય સાપેક્ષ છે. આજે હું જે સત્ય માનું છું તે કાલે સત્ય ન હોઈ શકે. ગાંધીજી કહેતા કે વેદોમાં અસ્પૃષ્યતાનું સમર્થન કરવામાં આવ્યું છે એવું પુરવાર થાય તો હું વેદોનો પણ ત્યાગ કરું. મહાભારતમાં યુવિષ્ટિરે પણ અશ્વત્થામા નામનો હાથી મર્યાદ ત્યારે 'નરોવા ફુજરોવા' કહું હતું. પણ ગાંધીજીએ સત્ય અને અહિંસા અંગે તેમનું વલણા સ્પષ્ટ રાખ્યું હતું. અસહકાર આંદોલન સમયે ર૨ પોલીસોને બાળી મૂકવામાં આવ્યા ત્યારે તેમણે તે પાછું બેંચી લીધું હતું. અમેરિકાના પાદરી રેવરેંડ મોટે ગાંધીજીને એકવાર પૂછ્યું હતું કે ભારતની પ્રજાની કઈ બે મહત્વની વિશેષતા છે? ગાંધીજીએ કહું હતું કે ભારતની પ્રજાના અહિંસા પરના વિશ્વાસનો મને આનંદ છે અને ભણેલા માણસોની હદ્યહીનતાથી દુઃખી છું.

આવો ધર્મને ઓળખીએ વિશે

મુનિશ્રી જ્યેષ્ઠ વિજયજીમહારાજ

સવારે દીવાબતી કરી અને માળા જપી એટલે આજનો ધર્મ પૂરો એવું ન હોવું જોઈએ. ધર્મ કરવાની નહીં પણ જીવનમાં વહી લેવાની બાબત છે. વ્યાખ્યાન સાંભયા પછી જીવનમાં ચિંતનનો દોર શરૂ થવો જોઈએ. જીવનમાં જ્ઞાન મેળવવા વ્યાખ્યાન સાંભળવું જોઈએ. તેનાથી વ્યવહાર-સ્વભાવ સુધરે છે. દુનિયા જીતનારા છેવટે મૃત્યુ સામે હારી જાય છે અને ખુદને જીતનારો અરિહંત છે. પોતાના પર નિયંત્રણ મેળવવા જેવી સાધના કોઈ નથી. અહુમ્ છોડવાનું અને સ્વભાવ બદલવાનું શીખવે તે ધર્મ છે. પ્રભાવ પાડતા શીખવે તે પાખંડ છે. દુનિયાને સુધારવાની ચિંતા ન કરો પોતાની જાતને સુધારો. ધર્મમાં ઊરે ન ઉતરો. ધર્મને તમારામાં ઊરે ઉતારો. ધર્મના ઠેકેદાર બનવાનો પ્રયત્ન ન કરો. ધર્મને નાસ્તિકોથી નહીં પણ ઠેકેદારોથી ખતરો છે. ધાર્મિક વિજિત ક્યારેય

અપમાન, અપશાંદ, ગર્વ કે અભિમાનની ભાષા બોલતો નથી.

'ક્ષમા અમૃત હૈ' વિશે

વિદ્વાદી સાધી પૂ. સુરેખાશ્રીજી

જૈન ધર્મમાં ક્ષમા આપવાનું સંવત્સરી પર્વ આખા જગતમાં બેનમૂન છે. જગતના બીજા કોઈ ધર્મમાં આ પ્રકારનું પર્વ નથી. જૈન ધર્મમાં ક્ષમાનું વિશિષ્ટ પર્વ છે એ જૈનો માટે સૌભાગ્ય છે. આ દિવસે આપણે વર્ષ દરમિયાન કરેલી ભૂલોનો વિચાર અને સમીક્ષા કરવી જોઈએ. તે ભૂલો ફરી થાય નહીં તેનો પણ વિચાર કરવો જોઈએ. આ પર્વ દ્વારા આપણે હદ્યમાં પ્રેમ અને મૈત્રીનો અખંડ દીપ પ્રગટાવવાનો છે. આપણામાં સૂતેલી ચેતનાને જગાડવાની છે. સંવત્સરીનું પર્વ એ ધાર્મિક જીવનની વર્ષગાંઠ છે. ક્ષમા માગવાનો ગુણ આપણી અંદર આવે તો બીજા સદ્ગુણો પણ તેની સાથોસાથ પોતાની મેળે આવશે. હદ્યમાં હંમેશા ક્ષમા અને મૈત્રીનું ઝરણું વહેતું રાખવું જોઈએ. ક્ષમા આપવાનો અર્થ મનના અંદરની ગાંઢ ખોલી નાંખવી એવો થાય છે. ક્ષમા આપવી એ ધર્મની પરિકમા કરવા સમાન છે.

'મિચ્છામિ દુક્કડમ' વિશે

ભાગ્યેશ જહાં

આપણે ક્ષમા આપીએ ત્યારે અસ્તિત્વનો ઉત્સવ આવે છે અને તેને ફૂલ ફૂટે છે. ક્ષમામાં આંતરદર્શન કરવું જોઈએ. ક્ષમા આપતી અને માંગતી વેળાએ હદ્યનું વલોણું થાય છે. તેમાંથી સદ્ગુણો પ્રગટે છે. હિન્દુ ધર્મમાં પણ શરીરથી, મનથી અને કાયાથી થ્યેલા પાપોની માઝી માગવાનો શ્લોક છે. જે મારે તે વીર છે અને ક્ષમા આપે તે મહાવીર છે. ક્ષમા એ ઈશ્વર આરાધનાનું ગોરીશિખર છે. ધર્મ વિજિતને ટ્રાન્સફોર્મેશન એટલે કે બદલાવ કે પુનઃજાગૃતિ તરફ લઈ જાય છે. પૃથ્વીનો ઉપ વાર વિનાશ કરી શકાય એટલા હાઈડ્રોજન બોલ્ય જગતમાં પડેલા છે. પણ જગતમાંના અને ભારતમાંના સંતો અને આસ્તિકોના પુષ્યના બળથી જગતનો વિનાશ થતો નથી. વર્તમાન સમયમાં લોકોમાં સંયમ ઘટતો જાય છે અને પ્રેમમાં ઊરાણ રહ્યું નથી. યુવાવર્ગને આપણે ધર્મ અને સંસ્કૃતિ ભણી વાળવાની જરૂર છે.

શ્રી જૈન મહાવીર ગીતા વિશે

ડૉ. ધનવંત શાહ

શ્રી જૈન મહાવીર ગીતાની રચના કરનારા યોગનિષ આચાર્ય શ્રીમદ્ બુદ્ધિસાગરજી મહારાજનો જન્મ મહેસાણામાં કણાબી ખેડૂતને ત્યાં થયો હતો. એઓશ્રીનું સંસારી નામ બહેચરદાસ હતું. તેમણે ૧૦૦ વર્ષ પૂર્વે કરેલી આગાહી મહુરી તીર્થમાં બોડ પર લખવામાં આવી છે. તેમાં જણાવ્યા અનુસાર ભારતમાં પ્રલુબ મહાવીરના સિદ્ધાંતો અનુસાર રાજ ચાલશે. આજે ભારતમાં અહિંસક રીતે લોકશાહી પદ્ધતિથી રાજ ચાલે છે. આ ભવિષ્યવાણી

કેવળજ્ઞાનનું પરિણામ છે. મહાવીર ગીતામાં વિવિધ પ્રશ્નોના પ્રભુ મહાવીરે આપેલા ઉત્તરો સમાવી લેવામાં આવ્યા છે. તેના શ્રદ્ધા, પ્રેમ, કર્મ, ધર્મ, નીતિ, સંસ્કાર, ગુરુભક્તિ, જ્ઞાન અને યોગ એમ હુદા અધ્યાયમાં ૩૦૦૦ ગાથાઓનો સમાવેશ થાય છે. માત્ર ૫૧માં વર્ષે કાળધર્મ પાચ્યા તે પહેલાં સાધુ તરીકેના ૨૪ વર્ષના સમયગાળામાં તેમણે ગુજરાતી, સંસ્કૃત અને પ્રાકૃતભાષામાં ૧૪૧ ગ્રંથો લખ્યા હતા. ૨૫,૦૦૦ પુસ્તકોનું વાંચન કર્યું હતું. તેઓ નિયમિતપણે ડાયરી લખતા હતા. કાળધર્મ પાચ્યા તે પૂર્વે ગીતાની હસ્તપ્રત તેમણે શિષ્યોને આપીને ૨૫ વર્ષ બાદ પ્રકાશિત કરવાનું કર્યું હતું. પણ તેનું પ્રકાશન માત્ર ત૫ વર્ષ પૂર્વે જ કરી શકાયું હતું. હજુ ગુજરાતીમાં તેનું ભાષાંતર થયું નથી.

ક્ષમાધર્મ : ‘ખ્રિસ્તી ધર્મ અને અન્ય ધર્મોમાં’ વિશે

ડૉ. ઈશાનંદ વેણ્ણની

પરમ પિતા ઈશુ દયાળું અને ક્ષમાશીલ છે. તેથી તેના સંતાનોએ પણ દયાળું અને ક્ષમાશીલ હોવું જોઈએ. ખ્રિસ્તી ધર્મમાં ક્ષમાનું ખાસ મહત્વ છે. આપણો ક્ષમા શા માટે આપવી જોઈએ તેના કારણો આપવામાં આવ્યા છે. પ્રથમ, ઈશુ ક્ષમા આપે છે. બીજું, તેમની ક્ષમા મેળવવાની પાત્રતા મેળવવા આપણો તેમના સંતાનોએ ક્ષમા આપવી જોઈએ. ત્રીજું, ક્ષમા વિના કુટુંબ જીવનમાં શાંતિ રહી શકે નહીં. ક્ષમાભાવ ન હોય એ પરિવારોમાં પ્રેમ અને ઐક્ય નહીં હોય. તેના કારણો જગતમાં ભાઈચારો ઉભો કરવામાં અવરોધ સર્જાઈ શકે છે. ઈશુએ ક્ષમાનો ઉપદેશ આખ્યો નહોતો. તેને આચરણામાં મૂક્યો હતો. હિન્દુ ધર્મમાં ક્ષમાને વિશિષ્ટ મહત્વ અપાયું છે. શ્રીમદ્ ભગવદ્ગીતાના ૧૬માં અધ્યાયમાં ક્ષમા એ વીરોનું આભૂષણ છે એમ કહેવાયું છે. જૈન ધર્મમાં તો ક્ષમા આપવા અને માગવા માટે ખાસ પર્વ છે. તે જૈન ધર્મની આગવી ખાસિયત છે.

આ સર્વ પ્રવચનોની સ્થ. ડી. (એક પ્રવચન પ્ર૫ મિનિટનું) શ્રી મુંબઈ જૈન યુવક સંઘના કાર્યાલયમાંથી આપ પ્રાપ્ત કરી શકશો.

* * *

કસ્તુરબા સેવા શ્રમ મરોલી

આ વરસની પર્યુષણ વાખ્યાનમાળા દરમિયાન આર્થિક સહયોગ માટે ઉપરની સંસ્થા માટે દાનની વિનંતિ કરતા સંઘને દાતાઓ તરફથી ખૂબ જ સારો પ્રતિસાદ મળ્યો છે.

અત્યાર સુધી લગભગ ૨૧ લાખથી ઉપર રકમ એકત્રિત થઈ છે. અને હજુ દાનનો પ્રવાહ ચાલુ રહ્યો છે.

‘પ્રભુજી જીવન’ના ઓંકટોબરના અંકમાં દાન-દાતાની વિગતો પ્રગટ કરીશું. ધન્યવાદ

□ મેનેજર

વિધવિધ ધર્મ અને અહિંસા (પૃષ્ઠ બીજાનું ચાલુ)

લોકો રાક્ષસ સમાન છે. ગુરુદ્વારાઓમાં લંગરમાં અનિવાર્ય-પણે શાકાઠાર બને છે.

ઇસ્લામ ધર્મ

ખુદાનો અર્થ રહીમ. એટલે સમસ્ત વિશ્વ પર દયા રહેમ કરનારો દીપક! સૌ સૂફી સંતોએ નેક જીવન, દયા, સાદા શાકાઠારી ભોજન ઉપર જોર આપ્યું છે. ઇસ્લામ ધર્મના સ્થાપક મહંમદ પયગંબર સાહેબ પોતાના અનુયાયીઓને કહેતાઃ ‘પશુ મનુષ્યના નાનાં ભાંડું છે.’ ‘અલ્હાહ પાસે પશુભલિનું ન માંસ પહોંચે છે કે ન લોહી. પહોંચે છે આપની શુદ્ધતા, પવિત્રતા.’

જો તમારે બલિ આપવી છે તો તમારા અહંકાર અને અભિમાનની બલિ આપો.

અગર તું સદા માટે સ્વર્ગમાં નિવાસ ઈચ્છતો હોય તો ખુદાની સૂર્યિ સાથે દયા અને હમદર્દીથી વરત. જો કોઈ ઈન્સાન કોઈ બેગુનાહ પંખીડાને મારે છે તો એમનો એણો ખુદાને જવાબ દેવો પડશે. અને જો કોઈ પક્ષીને દવા આપી બચાવશો તો કયામતને દિવસે ખુદા તેના પર રહેમ કરશે.

બૌદ્ધ ધર્મ

સૌ પ્રાણી મરવાથી ડરે છે. સૌ મૃત્યુથી ભયભીત છે. એમને પોતા સમાન સમજો. એટલે ન એમને કષ્ટ આપો અને એમના ન પ્રાણ લો. બૌદ્ધ ધર્મના પંચશીલ અથવા સદાચારના પાંચ નિયમોમાં પ્રથમ અને મુખ્ય નિયમ કોઈ પ્રાણીને દુઃખ ન દેવું. અહિંસા છે પાંચમો નિયમ. શરાબ આદિ નશીલા પદાર્થો ત્યાગવાના આદેશ છે. લંકાવતાર સૂત્રતાના આઠમાં કાંડ અનુસાર : આવાગમનના લાંબા કર્મને કારણો પ્રયોગ જીવ કોઈ ને કોઈ જન્મમાં, કોઈ ને કોઈ રૂપમાં આપણા સંબંધી રહ્યા હશે એમ મનાયું છે. એમાં દરેક પ્રાણી સાથે પોતાનાં શિશુ સમાન પ્રેમ કરવાનો નિર્દશ છે.

ભોજન એ જ યોગ્ય ગણ્યું છે જેમાં માંસ કે લોહી અંશ માત્ર ન હોય!

પારસી ધર્મ

જે દુષ્ટ મનુષ્ય પશુઓ, વેટાં અને અન્ય ચૌપગાંની અન્યાયપૂર્ણ રીતે હત્યા કરે છે એમનાં અંગોપાંગ તોડીને છિંબ લિન કરાશે.

-જૈન અવેસ્તા

યલ્લોદી ધર્મ

પૃથ્વીના દરેક પશુ અને ઊડનારાં પક્ષી તથા હરેક પ્રાણી જે ધરતી પર છે જેઓમાં જીવ છે. એ સૌને માટે મેં માંસને બદલે લીલાં પાંડડાં સર્જાઈ છે. જ્યારે તમે પ્રાર્થના કરો છો તો હું સંભળતો નથી-જો તમારા હાથ ખૂનથી રંગાયા હશે.

□ સં. કિરણાભાઈ જે. કામદાર

* * *

‘સમ્યક્ત્વ’ એટલે ‘સાચા સુખની પ્રતીતિ’

□ ડૉ. છાયાબેન શાહ

સૌ પ્રથમ સુખ એટલે શું? એ વિષે વિચારણા કરીએ તો વિવિધ મંત્ર્યો આવે. એક મત પ્રણાણો સુખી એને કહેવાય કે જેને જીવનમાં સફળતા પ્રાપ્ત કરી છે. કારલોસ સ્લીમ, વોરન બફેટ, બીલ ગેટ્સ કે લક્ષ્મી મિતલ જેવા ધનાઢ્યો અત્યંત સુખી છે. બીજા મત પ્રમાણો જેમને કળા સાહિત્ય કે સંગીત ક્ષેત્રો વિશ્વસ્તરે યશ-પ્રતિષ્ઠા-આદર પ્રાપ્ત કર્યા છે તે ખરેખર સુખી છે. એક મત એવો પણ છે કે જેને ધન-પ્રતિષ્ઠા સાથે કોઈ લેવા-દેવા નથી. એને તો બસ આખા વિશ્વમાં એક વ્યક્તિ એને ચાહે છે એટલી સંવેદના જ પરમસુખ આપતું લાગે છે. પ્રેમની પરાકાણ એ પ્રેમીજન માટે સુખ છે. નકારાત્મક રીતે વિચારીએ તો જગતના સંઘર્ષથી કંઠાળી જઈ પોતાની જાતને વસન્તમાં દૂલ્હોડી દઈ કેટલીક વ્યક્તિઓ એને સુખ માને છે.

ઉપરોક્ત સુખોને સુખ માનીએ અથવા તો એને ભોગવનારને સુખી માનીએ તે પહેલા ઉપસ્થિત થતા કેટલાંક સમીકરણોના જવાબ આપવા પડે.

પહેલો પ્રશ્ન એ થાય કે ઉપરોક્ત સુખો એને ભોગવનારને સંપૂર્ણ તૃપ્તિ આપે છે ખરા? એ સુખોની પરાકાણ ‘બસ હવે પૂરતું છે’ એવી અનુભૂતિ કરાવે છે ખરા? દુનિયાનો અનુભવ એમ કહે છે કે આ સુખો તૃષ્ણા વધારે છે. એન્દું કારણેણી, એક સફળ બીજનેસમેન મૃત્યુના બિધાના પર કહે છે કે હું દશ અબજ ડોલર જ કમાયો. મારે તો ૧૦૦ અબજ ડોલર કમાવવા હતા. આ કહેવાતા સુખો માનસિક અસમાધિથી પીડાવે છે. કખાયોથી રીબાવે છે. ભોજન છે પણ ભૂખ નથી. પથારી છે પણ નીંદર નથી.

બીજો પ્રશ્ન એ ઉલ્લો થાય કે શું આ સુખો ચિરંજીવી છે? એક વાર મળે પછી હંમેશા ટકી રહે છે?

જવાબ મળે છે કે કરોડપતિ રોડપતિ પણ થઈ શકે છે. પ્રતિષ્ઠા-આદર ગુમાવવા પણ પડે છે. પ્રેમગીતો કરતા વિરહણીતો વધારે છે. કવિશ્રી કાલિદાસે એમની દરેક અમર કૂતુમાં પ્રેમને પીડા ને દુઃખ આપનાર બતાવ્યો છે. એમાં જ તેનું મહત્વ સ્થાપિત કર્યું છે.

ગીજો પ્રશ્ન એ ઉલ્લો થાય કે આ કહેવાતું સુખ દરેક સંજોગમાં સુખ રૂપે રહે છે કે સંજોગ પ્રમાણો એની વ્યાખ્યા બદલાતી રહે છે? દૂધપાકના પહેલા ચાર વાડકા સુખ આપતા હતા એ જ દૂધપાકનો પાંચમો વાડકો ત્રાસ રૂપ લાગે છે. વધુ પડતા વિષયોથી ઉબાઈ જવાય છે.

ચોથો અને અંતિમ પ્રશ્ન ઉલ્લો થાય છે કે જો ઉપરોક્ત સુખો જ સાચા સુખ હોય તો એવા તો અનંત સુખો જેમની પાસે હતા એવા તીર્થકર પ્રભુએ તેનો ત્યાગ કર્યો? જેમના જન્મતાની

સાથે જ સિદ્ધાર્થ રાજાને ત્યાં દરેક પ્રકારની વૃદ્ધિ થવા માંડી. તેથી તો પ્રભુનું નામ વર્ધમાન પાડ્યું. છતાંય પ્રભુ મહાવીર તેને છોડીને કેમ ચાલ્યા ગયા? પ્રવચન સારોદ્વારમાં કહ્યું છે : ગાડી-ઘોડો-ધન-વૈભવને છોડીને શ્રમણ બનનાર તીર્થકર પ્રભુના જે દર્શન કરે છે તે પણ ધન્ય છે.

આ પ્રશ્નો એમ સાબિત કરે છે કે આ કહેવાતા સુખો એ સાચા સુખ નથી. પરંતુ આશ્ર્ય એ છે કે અનંતાકાળના ભવભ્રમણ પછી પણ જીવને આ પૌદ્ધગલિક સુખો એ સુખ નથી એવો વિચાર સુદ્ધા નથી આવતો. મોહનીયકર્મ અને જ્ઞાનાવરણિય કર્મને કારણે જીવ ઈન્દ્રિયોના વિષયમાં જ સુખ માને છે. અનુકૂળતા જ ગમે છે. પૌદ્ધગલિક સુખો પ્રાપ્ત કરવામાં જ જીવનની કણો ખરચી નાંખે છે. શાસ્ત્રો આ દાસ્તિને ઓધ દાસ્તિ કરે છે. ‘અવળી સમજણાની ગાંડ’ ગ્રંથી કહે છે. જીવ આ ગ્રંથી પકડીને એક ગતિમાંથી બીજી ગતિમાં ભવભ્રમણ કર્યા જ કરે છે.

પરંતુ કેટલાંક હળુકર્મી જીવને એવો સંજોગ પ્રાપ્ત થાય છે, એવું નિમિત્ત પ્રાપ્ત થાય છે કે અંતે આ પૌદ્ધગલિક સુખોથી ઉપર એક નવી દિશાના સુખની વિચારણા કરવાની સ્કૂરણા થાય છે. અનાદિકાળની ગ્રંથીમાં તીરાડ પડે છે.

નયસારના ભવમાં પ્રભુ મહાવીરના જીવને સત્તસંગનો યોગ પ્રાપ્ત થાયો. જમવા બેસે છે ને વિચાર આવ્યો કે કોઈ અતિથિને પહેલા જમાડું. જાડ પર ચચીને જુવે છે તો કેટલાક મુનિ ભગવંતો માર્ગ શોધી રહ્યા છે. પોતે જઈને મુનિ ભગવંતોને બોલાવી લાવે છે. આહાર આપે છે ને પછી આગળ માર્ગ બતાવવા જાય છે. છૂટા પડતા મુનિ મહારાજ કહે છે, ‘સંસારમાં ભૂલા પડેલા એવા અમને તેં માર્ગ બતાવ્યો. હવે સંસારમાં ભૂલા પડેલા એવા તને અમે માર્ગ બતાવીએ.’ મુનિ ભગવંતે નયસારને પૌદ્ધગલિક સુખોની, સંસારની કણાલંગુરતા સમજાવી. અનાદિકાળની ગ્રંથીમાં તીરાડ પડી. સમ્યક્ત્વ પ્રાપ્ત થયું ને પછી આગલા ભવોમાં એવો પુરુષાર્થ કર્યો કે તીર્થકરત્વનું સુખ પ્રાપ્ત કર્યું.

યોગદાસ્તિ સમુચ્ચયમાં આ. હરિભદ્રસૂરિજી લખે છે કે જીવ ઓધદાસ્તિમાંથી સંજોગ પ્રાપ્ત થતાં જ્યારે મિત્રા નામની પહેલી યોગદાસ્તિમાં પ્રવેશ છે ત્યારે તણાખા જેટલો સત્યનો પ્રકાશ થાય છે. આ પ્રકાશ નહિવત્ત હોવા છતાં સંપૂર્ણ જ્ઞાનનું કારણ બને છે. જીવ મિત્રા-તારા-બાલા-દિપા-અનુકૂમે સ્થિર દાસ્તિ સુધી પહોંચે છે ત્યારે તેને સમ્યક્ત્વની પ્રાપ્તિ થાય છે.

આ સમ્યક્ત્વ એટલે સત્યની પ્રતીતિ-હેય-ઉપાદેયના વિવેકની પ્રાપ્તિ-વસ્તુને તેના યથાર્થ સ્વરૂપમાં જોવાની દાસ્તિ. જીવ જ્યારે આ સમ્યક્ત્વને પામે છે ત્યાર પછી જ સાચું સુખ શેમાં છે તેનું તેને જ્ઞાન થાય છે. સાચા સુખની અનુભૂતિ થાય છે.

આ સાચા સુખની પ્રતીતિ કેવી રીતે થાય છે તે બતાવતા શાસ્ત્રો સમજાવે છે કે-

સમ્યકૃત્વ પાચ્યા પછી મુક્તિના આનંદનું સાચું સુખ પ્રાપ્ત થાય છે. હવે જીવને પૌદ્ગલિક સુખોની ક્ષણાંગુરતા સમજાઈ ગઈ છે તેથી તેના પ્રત્યે ઉદાસીનતા પ્રગટ થાય છે. તે સુખો પામવા માટેનો પુરુષાર્થ નબળો પડે છે ને તેથી તેમાંથી ઉભી થતી તૃષ્ણામાંથી, માનસિક અસમાધિમાંથી અને કષાયોની પીડામાંથી મુક્તિ મળી જાય છે ને આ મુક્તિનો આનંદ પરમ તૃપ્તિ આપે છે. સાચા સુખની અનુભૂતિ કરાવે છે. એક શિષ્ય ગુરુ પાસેથી ભણીને ઘરે જતો હતો ત્યારે તેણે ગુરુને પૂછ્યું કે સાચું સુખ એટલે શું? ગુરુએ જવાબ આપ્યો: તું ઘરે જતાં રસ્તામાં ગામ આવે છે ત્યાં રાત્રિઓકાણ કરજે. શિષ્ય સંધ્યાકાળે તે ગામમાં પહોંચ્યો ત્યારે રાજાનો પડહ વાગતો હતો કે રાત્રિના સમયે દર ત્રણ કલાકે ઢોલ વાગશે ત્યારે રાજા પાસે જેને જે જોઈએ તે માંગશે તો રાજા તેને આપશે. પેલા શિષ્યને થયું કે જેવો પહેલો ઢોલ વાગે એટલે મારે જીવનભર ચાલે એટલા અનાજ જેટલી મુદ્રા માળી લાઉં. પહેલો ઢોલ વાગ્યો ત્યારે શિષ્યનું મન પલટાયું. એણે વિચાર્યું કે છેલ્લો ઢોલ વાગે એટલે રાજા પાસે જઈને રાજાનું આખું રાજ્ય જ માળી લાઉં. છેલ્લો ઢોલ વાગ્યો ને શિષ્ય રાજા પાસે જઈને આખું રાજ્ય માળી લે છે. રાજા નાચવા માંડે છે. હું જેની રાહ જોતો હતો તે આવી ગયો છે. લે આ રાજ લઈ લે ને મને મુક્ત કર. શિષ્યની આંખો ખૂલી ગઈ. રાજા જેનાથી મુક્તિ મેળવી સુખી થવા માંગો છે તેનાથી હું બંધાવવા તૈયાર થયો છું? એ તુરત જ ગુરુ પાસે પાછો વળી ગયો. તેને સમજાઈ ગયું સાચું સુખ મુક્તિમાં છે.

સમ્યકૃત્વ પાચ્યા પછી સ્વાધિનતાનું સાચું સુખ પ્રાપ્ત થાય છે. પૌદ્ગલિક સુખો મેળવવા બીજા પર આધાર રાખવો પડે છે. પરવશ થવું પડે છે. જ્યારે સમ્યકૃત્વ પામેલો જીવ સ્વબળે ઉત્પન્ન કરેલા સુખમાં રાચે છે. તદ્દન સ્વાધિનપણે સુખનો અનુભવ કરે છે. તે પૌદ્ગલિક સુખોની અવગણાના કરી સ્વબળે ઉત્પન્ન કરેલ ત્યાગના સુખનો અનુભવ કરે છે. તપના સુખનો આસ્વાદ માળો છે. આનંદઘનજી મહારાજાને તેમના કાંતિકારી વિચારોને લીધે કોઈ વહોરાવતું નથી ત્યારે જરાપણ વિચલીત થયા વગર આ મહાપુરુષ સ્વબળે ઉત્પન્ન કરેલ સમતાના સુખનો આનંદ માળો છે ને પદ બનાવે છે. ‘આશા ઓરન કી ક્યા કીજે-જ્ઞાન સુધારસ પીજે.’

સમ્યકૃત્વ પ્રાપ્ત થયા પછી નિર્લેપતાનું સુખ પ્રાપ્ત થાય છે. એક વિચિત્ર વાત એવી બને છે કે જેમ જેમ જીવ ઉંચા ગુણાંધારો ચડતો જાય છે તેમ તેમ અશુભ કર્મની પ્રકૃતિઓ બંધાવવાની બંધ થાય છે. શુભ પ્રકૃતિઓ જ બંધાય છે. આવી સમ્યકૃત્વ ગુણાંધારો પહોંચતા એવું પણ ક્યારેક બને છે કે પૌદ્ગલિક સુખો સામે ચાલીને ઢગલાબંધની સંઘામાં પ્રવેશ કરે છે. જીવને અનેક

અનુકૂળતાઓ પ્રાપ્ત થાય છે. પરંતુ એ સુખોનું સ્વરૂપ જીવ સમજ લીધું છે તેથી એ સુખો મળે તો પણ પોતે નિર્વેપ બની જાય છે. ભોગવવા પડે તો પણ અનાસકત બનીને ભોગવે છે. સમ્યકૃત્વ પાચ્યા પછી પ્રાપ્ત થતાં આ સુખો પરમ સંતોષ-તૃપ્તિ આપે છે. આ સુખો ચિરંજીવ છે અને નિત્ય પરમાનંદની વૃદ્ધિ કરનારા છે. સમ્યકૃત્વિમાં પાંચ લિંગો પ્રગટ થાય છે જે તેને સત્યની વધુ ને વધુ નજીક લઈ જાય છે. પહેલું લિંગ છે પ્રશામ. ‘પ્ર’ એટલે ઉત્કૃષ્ટ રીતેનું અને ‘શમ’ શમન. કષાયોમાંથી મુક્તિ મળતા દિન-પ્રતિદિન તેનામાં ઉપશાંતપણાની વૃદ્ધિ થાય છે. બીજું લિંગ ‘સંવેગ’ છે. ત્રીજું લિંગ ‘નિર્વેપ’ છે. ‘નિર્વેપ’ એટલે કે મોક્ષ પ્રત્યેની તીવ્ર આકાંક્ષા. પોતે જે સુખોનો સ્વાદ માણી રહ્યો છે એ સુખોની પરાકાણ પામવાની તીવ્ર જંખના આ જીવમાં પેદા થાય છે. ત્રીજું લિંગ છે નિર્વેપ એટલે કે સંસાર પ્રત્યેની ઉદાસીનતા. સંસારનું દાવાનળ જેવું સ્વરૂપ નજરે દેખાય છે તેથી તેમાં કોઈ રસ રહેતો નથી. આસક્તિ ઉત્તરોત્તર ઘટતી જાય છે. ચોથું લિંગ છે અનુંંપા. માત્ર સ્વજનોની અનુંંપા નહીં પરંતુ કોઈપણ દૃઃખીને જોઈ તેની અંદર દયા પ્રગટે છે. પોતાનાથી શક્ય હોય તે બધું તે કરી છૂટે છે. ધાતકી જીવો પ્રત્યે પણ તે ‘સર્વે જીવા કર્મવશ’ એમ માની ભાવદ્યા અનુભવે છે. પાંચમું ને છેલ્લું લિંગ છે ‘આસ્તિક્ય’; તત્ત્વને એના મૂળ સ્વરૂપે જ સમજવાનો આગ્રહ ને તેથી જે વીતરાગ છે, સર્વજ્ઞ છે તેને જ દેવ માને. એમના ઉપદેશ પ્રમાણે જીવન વિતાવે. તેને જ શુદ્ધ માને અને વીતરાગ ચીંધેલા માર્ગને જ ધર્મ માને. સુદેવ, સુગુરુ, સુધર્મ પ્રત્યેની શુદ્ધ શ્રદ્ધા એટલે આસ્તિક્ય.

સમ્યકૃત્વ પ્રાપ્તિમાં આ પાંચ લિંગો સમ્યકૃત્વને વધુ ને વધુ શુદ્ધ કરે છે અને સાચા સુખોની પ્રતીતિને સમૃદ્ધ કરે છે.

આવા સુખોની પ્રતીતિ થાય પછી એ આત્મા એ સુખોની પરાકાણ પામવા પ્રયત્નશીલ બને છે. એ સુખોની પરાકાણ એટલે સિદ્ધ અવસ્થા. સિદ્ધ પરમાત્માના સુખો અનંત અવ્યાબાધ છે. એ સુખોનું પૂર્ણ વર્ણન ખૂદ કેવળી ભગવંતો પણ નથી કરી શકતા. શાલ્યો લાખે છે કે ચારે ગતિના લોકોના ત્રણોય કાળના સુખોને એકત્ર કરવામાં આવે અને અનંતગણા કરવામાં આવે તો પણ એ સુખો સિદ્ધ ભગવાનના સુખોની સામે અંશ માત્ર હોય છે.

આવું સમ્યકૃત્વ પામી સાચા સુખોની પ્રતીતિ પ્રાપ્ત કરવા માટેના પુરુષાર્થ માટે મનુષ્યજન્મ શ્રેષ્ઠ તક છે. સદ્વાંયન અને સદ્ગુરુનો યોગ મેળવી આવો પુરુષાર્થ કરી શકાય છે.

સૌને શુદ્ધ સમ્યકૃત્વની પ્રાપ્તિ થાય, સાચા સુખોની પ્રતીતિ થાય એવી ભાવના વાતાવરણમાં મૂકીને વીરમું છું. * * * પર્યુષણ વાય્યાનમાળામાં આપેલું વક્તવ્ય, તા. ૧૩-૮-૦૭ ૮૪, લાવણ્ય સોસાયટી, નવા વિકાસ ગૂહ રોડ, વાસરાણા, અમદાવાદ

શ્રી ર. વ. દેસાઈ

□ ડૉ. રણાંજિત પટેલ (અનામી)

‘યુગમૂર્તિ વાર્તાકાર’ શ્રી રમણલાલ વસંતલાલ દેસાઈને મળવાનું સદ્ગ્રાહ્ય મને એકાદ દાયકામાં પાંચેક વાર થયેલું. ગુજરાતખ્યાત વિદ્યાસંસ્થા—‘સર્વ વિદ્યાલય’-કડીના એકવારના મારા અધ્યાપક શ્રી ડાયાભાઈ હરગોવિંદદાસ જાની પુનાના બી.એજી. હતા—સને ૧૯૨૦. કરી છોડ્યા બાદ તેઓ વડોદરાની કૃષિ સંસ્થા ‘મોટેલ ફાર્મ’ના સુપ્રિન્ટેન્ડન્ટ થયેલા. શ્રી દેસાઈ સાહેબ ત્યારે વડોદરા રાજ્યની નોકરીમાં ઊંચા હોકા પર-નાયબ સુબા-હતા. શ્રી જાની સાહેબે ‘અણા-મુક્તિ’ નામે એક પુસ્તક લખેલું, જેની ‘પ્રસ્તાવના’ દેસાઈ સાહેબે લખેલી. તે જ અરસામાં, મુંબઈની ‘ફાર્બર્સ સભા’ની એક ઈનામી નિબંધ હરીફાહિમાં પ્રથમ આવેલ મારું પુસ્તક ‘ગુજરાતણોની શરીર સંપત્તિ’-જેની પ્રસ્તાવના જાની સાહેબે લખેલી ને અમદાવાદની પ્રકાશન સંસ્થા—‘ગૂજર અંથરનલ કાર્યાલયે’ પ્રગટ કરેલું. ‘અણા-મુક્તિ’ અને ‘ગુજરાતણોની શરીર સંપત્તિ’ દેસાઈ સાહેબને ભેટ આપવા હું મારા ગુરુ શ્રી જાની સાહેબ સાથે ગયેલો તે મારી પ્રથમ મુલાકાત. મોટા રાજ્યના મોટા ઔફિસર તરીકેનો કોઈ પણ પ્રકારનો રૂ-આબ કે દોરદમામ ન મળે. માબદ્ધ જેવો મુલાયમ સ્વભાવ. સ્નેહસભર અંખો. નાગરી નજીકત. ઔફિસર તરીકે તો લોકપ્રિય ખરા જ પણ વિશેષ તો નવલકથાકાર તરીકે જાણીતા. આવા મોટા ગજાના સાહિત્યકારને મળવાનો મારો પ્રથમ અનુભૂતબ.

એ પછી સને ૧૯૪૪માં, એમ.એ. પછી બી. ટી. કરવા હું વડોદરાની ‘એજ્યુકેશન એન્ડ સાયકોલોજી’ ફિલ્ડીમાં દાખલ થયો. ૧૯૪૫ના ઓંગાષ્માં ‘સયાજી વિજય’માં જાહેર ખબર વાંચી જેમાં વડોદરા રાજ્યને આઠ ટોબેકો ઈન્સ્પેક્ટરોની આવશ્યકતા હતી. ખેતીમાં મારા પિતાજી તમાકુનું પણ ટીકઠીક વાવેતર કતા અને દર વરસે પાક-ઉત્પાદનની આંકણીમાં રાજ્યના અધિકારી-ઓની હેરાનગતિનો કડવો અનુભવ થતો. એમની એવી છચ્છા ખરી કે હું શિક્ષક થવાને બદલે રાજ્યની કોઈ રેવન્યુખાતાની નોકરીમાં જોડાઉ. મેં અરજી કરી. આઠ ઈન્સ્પેક્ટરોની જગ્યા માટે ૧૨૦ અરજીઓ આવેલી. ઈન્ટરવ્યૂમાં આઠની પસંદગીમાં છ દક્ષિણી ભાઈઓ હતા ને બે ગુજરાતીમાં હું એક. બીજા ભાઈ, મુંબઈની ફાર્બર્સ સભાના મંત્રી શ્રી અંબાલાલ બુલાખીદાસ જાનીના સગા ભત્રીજા શ્રી અતુલ કે અજ્ય જાની (!) હતા. તેઓ એમ.એ., એલએલ.બી. હતા. ઈન્ટરવ્યૂ લેનારમાં, રેવન્યુ ખાતાના પ્રધાન શ્રી આંબેગાંવકરની સાથે નાયબ સુબા શ્રી રમણલાલ વ. દેસાઈ પણ હતા. પ્રથમ પરિચય તો હતો જ...પણ ઈન્ટરવ્યૂ’માં તેમણે મને એમ કહ્યું કે ‘મિસ્ટર પટેલ! જુઓ આ જગ્યા તો કેવળ ગ્રેજ્યુએટ્સ માટે છે. તમારા જેવા ફર્સ્ટ કલાસ ગ્રેજ્યુએટ આ ધંધામાં આવે તેના કરતાં શિક્ષણા ક્ષેત્રમાં હોય તો ઉભયને ઉપકારક નીવડે. તમારે તો કોઈ કોલેજમાં લેક્યરર

તરીકે જવું જોઈએ.’ મેં કહ્યું: ‘સાહેબ! આપણે ત્યાં કોલેજો કેટલી? સુરતની એમ.ટી.બી., વડોદરાની વડોદરા કોલેજ, અમદાવાદની ગુજરાત, એલ.ડી., જૂનાગઢની બાઉદ્ધિન, રાજકોટની ઘર્મન્ડ્રસિંહજ કોલેજ, ને ભાવનગરની શામળાસ કોલેજ.’ મારા જવાબથી એ મંદ હસ્યા ને કહે: ‘જુઓ પટેલ! તમો અધીરા ન થાવ. રાહ જુઓ, કોલેજ માટે પ્રયત્ન કરો. હવે ગુજરાતમાં પણ વધુ કોલેજો થશે.’ તત્કાળ તો મેં માંડી વાળ્યું ને બધું જ ધ્યાન બી. ટી. માટે કેન્દ્રિત કર્યું. શ્રી જાની તે વખતે લીબડા પોળમાં હતા. જાણવા મળ્યું કે તેઓ પણ ટોબેકો ઈન્સ્પેક્ટર થવાને બદલે મુંબઈ ગયા ને સમય જતાં પબ્લિક પ્રોસિક્યુટર થયા.

આ વાતને માંડ ચારેક માસ થયા હશે ત્યાં તો એજ્યુકેશન-સાયકોલો-ફિલ્ડીના ઓફિસ સુપ્રિન્ટેન્ડન્ટ શ્રી ચંપકલાલ ત્રિવેદીએ મને શુભ સમાચાર આપ્યા કે રણાંજિતભાઈ! સને ૧૯૪૬ના જૂનથી પેટલાદમાં, દાતાર શેઠ શ્રી રમણલાલ પરીખની ઉદાર સખાવતથી આટ્ર્સ-સાયન્સ કોલેજો થનાર છે તેમાં તમો ખસૂસ અરજી કરો. એક મિત્રને નાતે તેમણે અંગત વાત જણાવી કે ઈન્ટરવ્યૂ લેનારાઓમાં આપણા પ્રિન્સિપાલ સાહેબ-ગીન પ્રો. ટી. કે. એન. મેનન સાહેબ પણ હશે. મેં અરજી કરી. તેરેક ઉમેદવારો હતા. સને ૧૯૪૬ના ડિસેમ્બરમાં ઈન્ટરવ્યૂ થયાં તો મારા સુખદ આશ્ર્ય વચ્ચે મેં અર્ધો ડઝન ઈન્ટરવ્યૂ લેનાર મહાનુભાવોમાં, ‘સૌખ્ય-સંસ્કાર-મૂર્તિ’ શ્રી દેસાઈ સાહેબને પણ જોયાં. હું આશાવાદી બન્યો. ઈન્ટરવ્યૂ લેનારમાં શ્રી મણિભાઈ વી. દેસાઈ, જ્યોતિ લિમિટેડવાળા શ્રી ભાઈલાલભાઈ અમીન, પેટલાદના એક દાતાર શ્રી ભીમનાથ દીક્ષિત, પ્રિ. ટી. કે. એન. મેનન, અગાઉથી નિમાયેલા પ્રિ. કે. એલ. દેસાઈ (સુરતની એમ.ટી.બી.ના અંગેજ ભાષા સાહિત્યના નિવૃત્ત પ્રોફેસર) વગેરે હતા. ઈન્ટરવ્યૂ એકદમ સરસ ગયો. પ્રિ. મેનન અને શ્રી રમણલાલ દેસાઈ, તો મને ઓળખતા હતા ને પ્રિ. કે. એલ. દેસાઈ મારા ‘ઈન્ટરવ્યૂ’થી પ્રસન્ન હતા. આખરે શ્રી ર. વ. દેસાઈના બોલ ને આશીર્વાદ કેવળ ચાર જ માસમાં ફિયા. પછી પ્રિ. મેનન સાહેબ દ્વારા જાણવા મળ્યું કે મારી પસંદગીમાં દેસાઈ સાહેબનો ડિસ્ટ્રિક્શન મોટો હતો. ૧૯૪૬ના જૂનથી પેટલાદની કોલેજો શરૂ થઈ ગઈ. ૧૯૪૭માં કોલેજનો વાર્ષિકોત્સવ ઉજવવાનો હતો. પ્રિ. કે. એલ. દેસાઈએ ‘ચીફ ગેસ્ટ’ તરીકે કોને આમંત્રણ આપવું તેની ચર્ચા માટે મને બોલાવ્યો. મેં યુગમૂર્તિ વાર્તાકાર તરીકે પ્રતિષ્ઠા પામેલા શ્રી દેસાઈ સાહેબનું નામ સૂચયું. સર્વાનુભતે એ સ્વીકારાયું...ને દેસાઈ સાહેબ ઉમળકાથી આપ્યા. ભાષણમાં એમણે વડોદરા રાજ્યના ચારેક નગરોનો ઉલ્લેખ કર્યો. વડોદરા, મહેસાણા, અમરેલી અને પેટલાદ. એમાંય પેટલાદની ત્રણક મિલો, દાતાર શેઠશ્રી રમણલાલ પરીખની ઉદારતા, શ્રી મોતીભાઈ અમીનની આશ્રમ-પ્રવૃત્તિ ને

પુસ્તક પ્રચાર માટેનો લેખ, વડોદરા રાજ્યમાં વધુમાં વધુ કેળવણીનો પ્રચાર પેટલાદમાં ને સમગ્ર ગુજરાતમાં કોલેજો શરૂ કરવામાં પેટલાદની પહેલ-ત્યાંની જુનામાં જૂની પરીખ લાયબ્રેરી રંગશાળા પેપર ફેકટરી, પેન્સિલ ફેકટરી, મેચ ફેકટરી, તંબાકુ કોટાનો ઉદ્યોગ, સંસ્કૃતની નારાયણ પાઠશાળા-સર્વેનો ઉલ્લેખ કરી, વિદ્યાર્થીઓને પેટલાદનું નામ રોશન કરવા ઉદ્ભોધન કર્યું. ભાષણમાં એક સ્થળો એમ પણ કહ્યું કે જીવનમાં મારી મોટામાં મોટી મહેસૂસ કોલેજના પ્રોફેસર થવાની હતી પણ એ માટેની મારી ઉપાધિઓ ઊંઘી ઉત્તરી એટલે રેવન્યુ ખાતામાં જવું પડ્યું. મારો ઉલ્લેખ કરી કહ્યું: પ્રો અનામીને એટલા માટે તો મેં મારી લાઈનમાં આવતા રોક્યા હતાં. આભાર દર્શનમાં મેં કહ્યું: ‘દેસાઈ સાહેબ ભલે પ્રોફેસર ન થઈ શક્યા પણ ઉન્નેક પ્રોફેસરો પણ ન કરી શકે તેવું મહાભારત કામ એમણે કર્યું છે એ ભૂલવા જેવું નથી’.

થોડાંક વર્ષો બાદ તેઓ નાયબ સુભામાંથી સુભા થયા. વડોદરા રાજ્યમાં તે કાળે સુભા થવું એટલે અત્યારના કોઈ રાજ્યના ગવર્નર થવા જેવી ઘટના. નિવૃત્તિ પહેલાં સુભા તરીકેનું એમનું પોષ્ટીંગ અમરેલી જિલ્લામાં હતું. એમના સુચારુ વહીવટ અને માનવતા-સભર વ્યવહારથી જિલ્લાની પ્રજા એટલી બધી પ્રસન્ન-સંતુષ્ટ હતી કે જ્યારે તેઓ નિવૃત્ત થયા ત્યારે કેટલાક નાગરિકો તો પોક મૂકીને રીતસર રહ્યા હતા.

સને ૧૯૫૦ના મે માસમાં પેટલાદ છોડ્યું ને નિદિયાદની સી. બી. પટેલ આટ્ર્સ ને જે.એન્.જે. કોલેજ ઓફ સાયન્સમાં પ્રોફેસર ને અધ્યક્ષ નિમાયો. ત્યાં જઈને પહેલું કામ મેં શ્રી ગોવર્ધન સાહિત્ય સભાની સ્થાપનાનું કર્યું ને એના આશ્રયે પ્રબોધમૂર્તિ ગોવર્ધનરામ, અભેદમાર્ગ પ્રવાસી-શ્રી મહિલાલ નભુભાઈ દ્વિવેદી અને મસ્તકવિ બાલાશંકરની શતાબ્દીઓ ઉજવવાનું નક્કી કર્યું.

આનો અમલ કરવા માટે પૂર્વ ભૂમિકારૂપે મુંબઈથી તે ઠેઠ સૌરાષ્ટ્ર સુધીના મુર્ધન્ય સર્જકો, સાક્ષરો ને વિવેચકોનાં ભાષણો રાખ્યાં જેમાં શ્રી કનેયાલાલ મુનશી, શ્રી ર. વ. દેસાઈ, શ્રી જ્યોતિન્દ્ર દવે, પ્રો. વિજુપ્રસાદ ર. ત્રિવેદી, પ્રો. વિશ્વનાથ મગનલાલ ભડ્ય, પ્રો. વિજયરાય કે. વૈધ, પ્રો. યશવંત શુક્લ, પ્રો. ભોગીલાલ સાંડેસરા, ડૉ. મંજુલાલ મજમુદાર, કવિશ્રી ઉમાશંકર જોખી, કવિ સુંદરમ્, શ્રી કિશનસિંહ ચાવડા, બેરી. યશોધર મહેતા, શ્રી શાંતિલાલ ઠાકર ને પ્રો. એસ. આર. ભડ્યનો સમાવેશ થાય છે. શ્રી ક. મા. મુનશી, શ્રી ર. વ. દેસાઈ અને શ્રી જ્યોતિન્દ્ર દવે વખતે શ્રોતાઓની હાજરી પંદરસોથી બે હજારની રહી. સને ૧૯૫૪માં શ્રી રમણલાલ દેસાઈ સાથે હું આખો દિવસ રહ્યો. તે વખતે એમની તબિયત નરમગરમ રહ્યા કરતી હતી. એમને હદ્યની તકલીફ પણ હતી. એમની દીકરી ડૉ. સુધા ‘ભાઈસાબ’ (ધરમાં બધાં રમણલાલને ભાઈસાબ કહેતાં)ને નિદિયાદ ન જવાનું કહેતી હતી છિતાંયે મારા આમંત્રણને માન આપીને આવ્યા. આવ્યા એટલું જ નહીં પણ ‘જીવન અને સાહિત્ય’ ઉપર કલાકે કિદ્દતાપૂર્ણ વાખ્યાન આખ્યું ને એમના બે પરમ આત્મીયોને ભાવપૂર્વક ભયા પણ ખરા.

વાખ્યાનને દોઢેક કલાકની વાર હતી. મને કહે: અનામી ! મારે બે સ્નેહીઓને મળવું છે. એક તો મારા ગુરુ કવિ-ચિત્રકાર શ્રી કુલચંદ્રભાઈ શાહને. નિદિયાદમાં બે કુલચંદ્રભાઈ શાહ. બંનેય પ્રખ્યાત. એક કુલચંદ્રભાઈ તે, નિદિયાદના ‘લોકમાટ’ અઠવાડિકના તંત્રી શ્રી ચંદ્રકાન્ત શાહના પિતાજી ને બીજા, જૂની રંગભૂમિનાં શિષ્ય નાટકોના લેખક, ચિત્રકાર ને સંશોધ શિક્ષક. દેસાઈ સાહેબના માધ્યમિક શિક્ષણ દરમિયાનના તેમના પ્રિય ને પૂજ્ય અધ્યાપક કવિ ચિત્રકાર કુલચંદ્રભાઈને નિદિયાદમાં કોણ ન ઓળખે ? પણ સને ૧૯૫૮માં એ ખખડી ગયેલા. આંખે પણ ઓછું સૂજે. ઉંમર પણ ૮૫ થી વધુ હશે. અમો ગયા. શાહ સાહેબને દેસાઈ સાહેબ આવ્યાની જાગ કરી... ભાવવિભોર બની લગભગ રડવા જેવા થઈ ગયા... પણ જેવા દેસાઈ સાહેબની નજીક આવ્યા ત્યાં તો ભગવાનના મંદિરમાં ભક્ત જે આદાથી સાષ્ટાંગ દંડવત્ત પ્રણામ કરે તેમ દેસાઈ સાહેબ ગુરુના ચરણકમલ પકડી લીધા. બંનેય ભાનભૂત્યા જેવા ! હું તો આ દિવ્ય-મિલનને અહોભાવ-પૂર્વક જોતો જ રહ્યો. ક્યાં એક જમાનાના શિક્ષક ને ક્યાં એક રાજ્યના સુભા ! આગ્રહ કરી કરીને શાહ સાહેબે દેસાઈ સાહેબનું આતિથ્ય કર્યું. મારે માટે તો જીવનનો આ મોટો પદાર્થપાઠ હતો. ફૂલા-સુદામાનું મિલન જૂના સખાઓનું હતું. રંક-રાયનું, આ હતું ગુરુ-શિષ્યનું.

આ પત્યું એટલે મને કહે: ‘હવે આપણો શ્રી સેવકરામ દેસાઈને ત્યાં જવું છે.’ શ્રી સેવકરામ દેસાઈને હું ઓળખતો નહોતો એટલે મને કહે: ‘બાર સાલ સુધી દિલ્હીમાં રહે ને માણસ કહે: ‘મેં ભાડભૂત્યાની દુકાન જોઈ નથી, એવી આ વાત છે.’ એ પછી કહે, ‘રેલ્વેની પણ્ણે એમનો ધોળો મોટો બંગલો છે, તેઓ અમારી જ્ઞાતિના છે ને શાસ્ત્રીય સંગીતના સારા જ્ઞાતા છે.’ નિદિયાદની ધોડા હાઈસ્ક્યુલના આચાર્ય શ્રી રત્નલાલ મૂ. દવે મારા પરમ મિત્ર ત્યાં જ રહેતા હતા એટલે સોસાયટી મેં જોયેલી પણ સેવકરામ દેસાઈને ઓળખું નહીં. શ્રી ચંદુલાલ દલાલની મોટરમાં અમો દેસાઈ સાહેબને ત્યાં ગયા. અર્ધો કલાક સંગીતની ચર્ચા ચાલી ને વાખ્યાનો સમય થયો એટલે ટાઉન હોલ બાજુ હંકારી ગયા. એ પછી તો વર્ષો બાદ શાસ્ત્રીય સંગીતના જ્ઞાતા આ દેસાઈના દીકરા શ્રી અરવિંદભાઈ દેસાઈ, વડોદરામાં ફર્સ્ટ કલાસ મેજીસ્ટ્રેટ તરીકે આવ્યા ને એમની બે દીકરીઓ અમારી વિદ્યાર્થીઓ તરીકે લણી.

આમ, એકાદ દાયકામાં મારે દેસાઈ સાહેબને પાંચેકવાર મળવાનું થયું. સને ૧૯૮૮માં જન્મ ને સને ૧૯૫૪માં, બાંસઠ વર્ષની વયે હદ્યરોગમાં એમનું અવસાન થયું. અવસાન વખતે એમનો એક હાથ એમની દીકરી ડૉ. સુધાના હાથમાં ને બીજો, શ્રી કિશનસિંહ ચાવડા-એમના મિત્ર, એ મિત્રના દીકરા શ્રી વિજય ચાવડાના હાથમાં.

એમની શુભોચ્છાઓ ને આશીર્વદ્ધિ સને ૧૯૪૫ના દિસેમ્બરમાં હું કોલેજમાં લેક્ચરર તરીકે લેવાયો એ વાતનેય આજે તો છ દાયક વીતી ગયા ! એનીય બજીપૂર્વક ! પણ આજ દિન

લગી હું ‘એ’ મંગલમૂર્તિને ભૂલ્યો નથી. વર્ષો પૂર્વ નહિયાદની સૂરજભા મહિલા કોલેજના મંત્રી શ્રી ધીરુભાઈ પી. પટેલ કોઈ સારાં સમર્થ આચાર્ય બહેન હોય તો ભલામણ કરવા લખ્યું. દેસાઈ સાહેબની દીકરી અમ.એ., પીઅચ.ડી. હતી, થોડોક અનુભવ હતો. મેં ભારપૂર્વક ડૉ. સુધા દેસાઈની ભલામણ કરી. એ પ્રિન્સિપાલ તરીકે લેવાયાં ત્યારે એના કરતાં વિશેષ આનંદ તો મને થયેલો—અણામુક્તિનો.

દેસાઈ સાહેબનું બધું જ નહીં તો ઘણું બધું સાહિત્ય મેં વાંચેલું. ‘દીવ્યચક્ષુ’ નવલ કોલેજમાં ભણાવેલ અને કાવ્યસંગ્રહ ‘નિહારિકા’ પર અભ્યાસ લેખ લખેલો. જે પ્રગટ થયો છે. કોઈ સિનેમા કંપનીએ ‘પૂર્ણિમા’ નવલનું ચલચિત્ર ઉતારવા ‘સ્કીપ’ તૈયાર કરવાની હરીફાઈ રાખેલી. મેં ભાગ લીધેલો. પણ પછી એનું શું થયું—ન જાનો! ‘આમલાક્ષ્મી’ આકાશવાણી પર રીલે થયેલ. એક પરિસંવાદમાં એમની ‘પ્રલય’ નવલકથા સંબંધે મેં અભ્યાસલેખ રજૂ કરેલો. એમાં સને ૨૦૦૬ સુધીના કણપટમાં કથા વિસ્તરેલી છે. મને લાગે છે કે એમની બધી જ નવલોમાં કદાચ ‘પ્રલય’ નવલકથા શ્રેષ્ઠ હોય. ડૉ. ધીરુભાઈ ઠાકરના અભિપ્રાય પ્રમાણે ‘દુનિયાભરમાં શાંતિ અને માનવજીતિના સુખને ખાતર (?)’ ઘડાતું યુદ્ધખોર માનસ સમસ્ત માનવજીતિનો વિનાશ નોતરી રહ્યું છે એ બતાવવા તેમણે ‘પ્રલય’માં, ઈ. સ. ૨૦૦૬ સુધીનો સમયપટ લઈને, વિજ્ઞાનધરી અને મુત્સદીધરીમાં વહેંચાઈ ગયેલ દુનિયાના વિવિધ દેશોના પરસ્પર ઝડપાને અંતે દુનિયા પરથી મનુષ્યની હસ્તી સંપૂર્ણપણે નાખૂં થશે એવી ચેતવણી આપી છે. સંભવિતતાની મર્યાદામાં રહીને લેખકે તેમાં ઉત્તમ વૈજ્ઞાનિક, તર્કશક્તિનો ઉપયોગ કર્યો છે તે એની એક ગણનાપાત્ર સિદ્ધિ છે.’ આકૃતિ પરતે થોડીક વિશ્રંખલ લાગે તો પણ એનું સાંસ્કૃતિક મૂલ્ય ઘણું બધું છે. આજની પરિસ્થિતિમાં પણ એની સાર્થકતા ને અનિવાર્યતા છે.

શ્રી ર. વ. દેસાઈના સાહિત્યનું મૂલ્યાંકન કરવાનો મારો આશય નથી, કેવળ સંભરણાત્મક છબિ આપવાનો જ ખ્યાલ છે. જ્યારે શ્રી ક. મા. મુનશી એમની સર્જકતા ને લોકપ્રિયતાની ઉચ્ચ કક્ષાએ હતા ત્યારે શ્રી દેસાઈ સાહેબે એમની સિસ્ક્ષાના શ્રીગણોશ કર્યો હતા. બનેની પ્રકૃતિ, શૈલી, દાઢિ, એકદરે સાવ બિન, મુનશીની સર્જકતા ઐતિહાસિક નવલોમાં તો રમણલાલની સામાજિક નવલોમાં. એક ભૂતકાળના શિલ્પી તો બીજા વર્તમાનના. એકનો આશય રંજન, બીજનો ભાવના—નિરૂપણ. રમણલાલે ગાંધીયુગના પ્રશ્નાને એમના સાહિત્યમાં કલાત્મક રીતે નિરૂપ્યા છે. તે એટલી હદે, નિષાપૂર્વક, ભાવના ને રંજન—સમેત ને મધ્યમ વર્ગને અસર કરે તે રીતે કે આપણા મૂર્ધન્ય વિવેચક પ્રો. વિશ્વનાથ મ. ભક્તે તેમનું મૂલ્યાંકન કરતાં તેમને ‘યુગમૂર્તિ વાર્તાકાર’ તરીકે ઉમળકા-પૂર્વક યોગ્ય રીતે બિરદાવ્યા છે. હા, રમણલાલ ‘યુગમૂર્તિ વાર્તાકાર’ જ હતા.

સને ૧૮૮૭ની ગ્રાણ ઘટનાઓ. પ્રબોધમૂર્તિ ગોવર્ધનરામના

‘સરસ્વતીચંદ્ર-ભાગ-૧’નું પ્રકાશન, સ્કોલર પોઅટ સાક્ષર શ્રી નરસિંહરાવના પ્રથમ કાવ્યસંગ્રહ ‘કુસુમમાળા’નું પ્રકાશન ને ‘ધનશયામ’ તખલ્લસથી નવલકથા ક્ષેત્રે ઉદ્ઘિત થતો નૂતન સિતારો તે ક. મા. મુનશી. ‘કુસુમમાળા’પાલગ્રેવની ગોલ્ડન ટ્રેજરીની રીતિએ નૂતન કવિતાનો આસ્વાદ કરાવી વિરમી. નવલકથાકાર તરીકે ગો. મા. ત્રિપાઠીની પ્રતિષ્ઠા જામી. મુનશીએ ઐતિહાસિક ને પૌરાણિક નવલકથાઓનો નૂતન ચીલો ચાતર્યો. તે જ અરસામાં શ્રી ર. વ. દેસાઈનો ઉદ્ઘાટન થયો. એમ કહી શકાય કે વીસમી સદીની શરૂઆતના દ્વિતીય, તૃતીય ને ચુઠુર્થ દાયકામાં શ્રી ક. મા. મુનશી ને શ્રી ર. વ. દેસાઈની બોલબાલા રહી.

નાટ્યલેખનની સફળતાપૂર્વક શરૂઆત કરી નવલકથા ક્ષેત્રે સિદ્ધિ પ્રાપ્ત કરનાર શ્રી ર. વ. દેસાઈને ગુજરાતના મધ્યમ વર્ગના સહદ્ય વાંચક-ભાવકોએ એટલા બધા અપનાવ્યા હતા કે ભાગે જ કોઈ શિક્ષિતે એમની કોઈ કૂત્રિ ન માણી હોય! એક કિંવદની છે. કોઈકે શ્રી ર. વ. દેસાઈને પૂછ્યું: ‘તમારામાં ને મુનશીમાં-બેમાંથી વધુ લોકપ્રિય કોડા?’ શ્રી ર. વ. દેસાઈએ નાગરી ઠાવકાઈથી જવાબ આપ્યો કહેવાય છે: ‘જાહેરમાં મુનશી, ખાનગીમાં હું.’ મને એમના સાહિત્યે જેટલો સ્વર્ણ કર્યો છે તેના કરતાં એમના સ્વભાવ-માધુર્ય અને માણસાઈ-સભર આભિજાત્યે વધુ મુંઘ કર્યો છે.

તા. ૨૨-૧૦-૦૫ અને તા. ૨૩-૧૦-૦૫, શનિવારના રોજ વડોદરામાં ‘ગુજરાત સાહિત્ય અકાડમી’-ગાંધીનગર અને વડોદરાની ‘પ્રેમાંદ સાહિત્ય સભા’ના સંયુક્ત ઉપક્રમે, સ્વ. શ્રી રમણલાલ વસંતલાલ દેસાઈના સાહિત્યનું પુનઃમૂલ્યાંકન હતું. તેમાં મેં સને ૧૯૪૫ થી સને ૧૯૫૪ સુધીનાં અમારા અંગત સંબંધનાં સંસ્કરણો વાગોળી અંતમાં શ્રી બ. ક. ઠાકોરને ટાંકી કહ્યું:

‘બંધુઓ અને બેનો! મારી તમને સલાહ છે કે તમે શ્રી નાનાલાલને એમના ગ્રંથોમાંની ભાવનાઓ માટે વાંચશો, શ્રી મુનશીને જોમ અને સ્કૂર્ટ માટે, શ્રી મોહનભાઈ (પૂ. બાપુને) ને શ્રદ્ધા અને આશા માટે, શ્રી ગોવર્ધનરામને આપણી પચરંગ ધરતી અને પ્રજાની સહદ્ય સમજણ માટે વાંચશો અને ‘યુગમૂર્તિ વાર્તાકાર’ શ્રી રમણલાલને એમના યુગના પ્રશ્નોને સમજવા માટે વાંચશો.’

અંતમાં, સહદ્ય, જેજુ પ્રકૃતિની આ મંગલમૂર્તિને આ શાદોમાં અંજલિ આપું છું:-

‘પૂર્ણિમાની પ્રભા જેવાં, શીલ-સાહિત્ય-જીવન,
મધ્યમ શિક્ષિત-વર્ગાનાં લીલયા હરિયાં મન.
ગ્રાણ ગ્રાણ દાયક સુધી, સેવા કીધી અનુપમ;
'યુગમૂર્તિ' સમા ઓચ્ચા, દીધી, સંસ્કાર-સૌરભ.
આભિજાત્યનું માધુર્ય, સો વસા, ધન્ય નાગર!
ગૂર્જર રાષ્ટ્રની જ્યોતઃ સ્વામી-સમર્થ અ-ક્ષર.

* * *

૨૨/૨, અરુણોદય સોસાયટી, અલકાપુરી, વડોદરા-૭

સંઘર્ષમાં ઉત્તરવાની તૈયારી રાખવી પડે કે ભોગ આપવો પડે.

એજ રીતે જૈન સમાજ કે બીજા જે દાન કરે છે કે ટ્રસ્ટ ચલાવે છે અને એ રીતે સમાજના હિતના કાર્યો કરે છે કે જેની સંવૈધાનિક જવાબદારી સરકારની છે એ માટે કર ભરનાર વ્યક્તિને જેટલી રકમ દાનમાં આપી હોય એટલી રકમ કરની રકમમાંથી બાદ મળે એવી માંગણી કરવી એ ન્યાયપુરઃસર ગણાવું જોઈએ અને એ માટે યોગ્ય પગલાં લેવાનો કાર્યક્રમ ઘડવો જોઈએ. કરમુક્તિ મળે તો સેવાભાવી સંસ્થાઓને મોટા પ્રમાણમાં દાન મળી શકે અને યોગ્ય વ્યક્તિને યોગ્ય સમયે અને યોગ્ય પ્રમાણમાં મદદ પણ પહોંચી શકે.

આજે ચારે તરફ શારીરિક, માનસિક કે આર્થિક હિસાનો જે વ્યાપ વધી રહ્યો છે તેને ખાળવા માટે અહિસામાં શ્રદ્ધા ધરાવનાર એકજૂટ બનીને આગળ આવે અને એકવીસમી સદીમાં જૈનો પોતાનું યોગદાન આપે એવી અપેક્ષા એટલા માટે રહે છે કે તો જ ભારત પાસેથી વિશ્વ જે અપેક્ષા રાખે છે અને ભારત વિશ્વમાં જે સ્થાન મેળવવા હશે છે તે પ્રાપ્ત કરી શકાશે. અન્યથા 'ન જાણ્યું જાનકી નાથે સવારે શું થવાનું છે'-અસ્તુ. *

૧૭૦૪, ગીન રીજ, ટાવર-૨, ૧૨૦, ન્યૂ લિંક રોડ, ચિકુવાડી,
મુંબઈ-૪૦૦ ૦૯૨.

શાકાહારીઓને માંસાહાર પીરસવામાં આવે છે

શાકાહારી પદાર્થોમાં ચરબી, ઈંડા, માઇલીની ભેળવણી

થોડા સમય પહેલાં મધ્યપ્રદેશ, ઉત્તરપ્રદેશ, મુંબઈ, દિલ્હી તથા અન્ય સ્થળોએ પોલીસના દરોડા તથા કૂડ એન્ડ ડ્રગ વિભાગ મારફત સીલ કરવામાં આવેલ કારખાનાઓમાંથી આપણા હોંશકોંશ ઉડાવી દે તેવા સમાચાર પ્રાપ્ત થયા છે. લગ્ન સમારંભો, હોટલો તથા અનેક સાર્વજનિક ઉત્સવોમાં અપાતા જમણોમાં પણ માંસાહાર પીરસવામાં આવે છે. શાકાહારી વ્યક્તિ અજાણતા માંસાહાર કરી રહ્યાના દાખલા છે. આવી બીનાઓથી જૈન સમાજમાં સનસનાટી ફેલાઈ ગઈ છે.

અહિસપ્રેમી તથા શાકાહારીઓની દસકા પુરાણી માગણી-ઓને માન આપી સરકારે ખાવાના પદાર્થોના પેકેટો પર લાલ તથા લીલા રંગની નિશાનીઓ કરવાનો કાયદો ઘડ્યો, પરંતુ ત્યાર બાદ નિશ્ચિંતાને બદલે શાકાહારીઓની મુકેલીઓ વધી ગઈ. ઉપર્યુક્ત કાયદાનો અમલ કરવામાં જવાબદાર સરકારી અધિકારીઓનો વર્ગ લાંચુંથતમાં મોટી રકમ આપીને કાયદામાં રહેલી ખામીઓ શોધી શોધીને ખાદ્ય કંપનીઓ દ્વારા નિશાનીઓ મરાવી રાખ્યાની આંખોમાં ધૂળ નાંખી રહ્યો છે.

અનેક ખાદ્યપ્રદાર્થોમાં ખાસ કરીને બેકરી ઉત્પાદિત તથા ઠંડા પીણામાં ઈમલ્સીફાયર સ્ટેટ્બીલાયર્ઝસ, કંડીશનર્સ, રેક્યુલેટર્સ, પ્રીજર્વ્ટીલ્ઝ, એન્ટીઓક્સિડન્ટ, થીકનર્સ, જ્વલેટીન, સ્લીટનર્સ, ખાવાના રંગો, જાતજાતની ફ્લેવર્સ, વગેરે નામો જ આપવામાં આવે છે. યુરોપમાં E નં. છાપવાના સખત કાયદા બાદ ભારતમાં પણ આવા ઉત્પાદનો પર નં. છાપવા લાયા છે પરંતુ એ પણ હજુ જોઈએ તેટલા સ્પષ્ટ નથી. ઉત્પાદનકર્તાઓ આવા ઉત્પાદનમાં વપરાતા પદાર્થો ભારતમાંથી ખરીદ ન કરતાં મિશ્રણ માટે વિદેશોમાંથી સીધેસીધા જ આયાત કરે છે, તેથી તો એમ કહી શકાય કે લગભગ બધા જ શાકાહારી માંસાહારીઓ જ છે. આ રીતે લીલા રંગની નિશાનીનો સાથ લઈને કંદ્ર સરકારનું અશ પ્રક્રિયા મંત્રાલય શાકાહારીઓને માંસાહારનું સેવન કરાવાનું ધૂણીત કાર્ય કરાવી રહ્યું છે અને એ પૂર્ણ દેશ માટે શરમજનક છે, જે વિશ્વ સન્મુખ આપણી આબરૂ બોળવા તથા પ્રતિબા મહિન કરવા બરાબર છે.

મત્સ્ય તેલમાંના વિટામીન 'એ', માંસ, ઈંડા વગેરેમાંથી પ્રાપ્ત ઈમલ્સીફાયર્સ, ખેલ માઇલીના માથામાંથી પ્રાપ્ત સ્પર્મ, સુવર, ગાય, કૂત્રા, તથા વાંદરાઓને મારીને પ્રાપ્ત કરેલ ચરબી આદિ પદાર્થો લીલી નિશાનીઓવાળા પદાર્થોમાં જ્વાવવા માંડ્યા છે. આ માખલામાં તુરેત તપાસ આદરી આવશ્યક પગલાં લઈ સાચી હકીકત બહાર પાડવી અત્યંત જરૂરી છે.

ઉદાહરણ તરીકે લઈએ તો મેળી કૂડ પ્રોડક્ટ્સ, ઠંડા પીણા, બ્રિટાનિયા મિલ્ક બિસ્કીટ્સ, મેરી ગોંડ, ટાયગર, ગુડ કે છત્યાદિ બિસ્કીટ્સ, ચુંંગમ, બબલગમ, ટુથપેસ્ટ, વગેરે જેવા અનેક પદાર્થો છે જેમાં ઉપરોક્ત પ્રાણીજન્ય પદાર્થોથી બનેલા અંડીક્ટીલ્ઝની ભેળવણી કરવામાં આવે છે.

વિશ્વસનીય સોતો મારફત જાણવા મધ્યું છે અને તેથી ભૂતકાળમાં ૨૪ લોકસભા સંસદ સભ્યો મારફત ઉદાહેર મુદ્દાઓની ચર્ચા બાદ શું પરિણામ આવ્યું, શું કારવાહી કરી અને ભવિષ્યમાં આને માટે શું ઉપાયો લીધા કે કંદ્ર

પર્યુષણ વ્યાખ્યાનમાળાના
પ્રવચનોનું શ્રવણ વેબ સાઇટ ઉપર
૨૭ ઓગસ્ટથી ૪ સપ્ટેમ્બર સુધી શ્રી મુંબઈ જૈન યુવક સંઘ દ્વારા યોજિત પર્યુષણ વ્યાખ્યાનમાળાના સતત વિદ્યાતાભર્યા પ્રવચનો હેઠે આપ આપના કોમ્પ્યુટર www.mumbai-jainyuvaksangh.com ઉપર ડાઉન લોડ કરી ધેર બેઠા સાંભળી શકશો. કુ. રેશમા જૈને માહિતી સભર આ આકર્ષક અને કલાત્મક વેબ સાઇટ તૈયાર કરી છે.
ડાઉન લોડ કરવા માર્ગદર્શન માટે શ્રી હિતેશ માયાણીને 9820347990 અને શ્રી ભરત મામનીઓ નં. 022-23856959 આપ સંપર્ક કરી શકશો.

□ અનુવાદક : પુષ્પાબેન પરીખ

જૈન પારિબાધિક શાખાકોણ

□ ડૉ. જિતેંદ્ર બી. શાહ

(ઓગસ્ટ-૨૦૦૮ના અંકથી આગામ)

(૪૭૭) ભાષા :

- જે શાખ આત્માના પ્રયત્નથી વ્યક્ત કે અવ્યક્ત પણે ઉત્પત્ત થાય છે.
- જો શબ્દ આત્મા કે પ્રયત્ન સે વ્યક્ત યા અવ્યક્ત રૂપ સે ઉત્પત્ત હોતા હૈ ।
- The sound produced through effort on the part of soul is prayogaja or vaisrasika (non-voluntary)

(૪૭૮) ભાષાસમિતિ :

- સત્ય, હિતકારી, પરિભિતિ અને સંદેહ વિનાનું બોલવું.
- સત્ય, હિતકારી, પરિમિત ઔર સંદેહ રહિત બોલના ।
- To speak what is truth, beneficial, measured and free from doubt.

(૪૭૯) ભિક્ષુપ્રતિમા :

- જૈન પરંપરામાં તપસ્વીઓ દ્વારા આચરવામાં આવતો એક તપ.
- જૈન પરંપરા મેં તપસ્વીઓ દ્વારા આચરણ કિયે જાનેવાલા એક તપ ।
- One of the penance practiced by various ascetics in the Jaina tradition.

(૪૮૦) ભીમ :

- વ્યંતરનિકાયના એક દેવનો પ્રકાર.
- વ્યંતર જાતિ કે એક દેવ કા પ્રકાર ।
- One of the Indra of Rakshasas a sub type of the vyantaranikaya.

(૪૮૧) ભુજગ :

- વ્યંતરનિકાયના એક દેવનો પ્રકાર.
- વ્યંતરનિકાય કે એક દેવ કા પ્રકાર ।
- One of the sub-type of the Vyantarnikaya

(૪૮૨) ભૂત :

- વ્યંતરનિકાયના એક દેવનો પ્રકાર.
- વ્યંતરનિકાય કે એક દેવ કા પ્રકાર ।
- One of the sub-type of Vyantarnikaya

(૪૮૩) ભૂતવાદિક :

- વ્યંતરનિકાયના એક દેવનો પ્રકાર.
- વ્યંતરનિકાય કે એક દેવ કા પ્રકાર ।
- One of the sub-type of Vyantarnikaya

(૪૮૪) ભૂતાનંદ (દંડ) :

- વ્યંતરનિકાયના નાગકુમાર પ્રકારના દેવોમાંના એક દંડ છે.
- વ્યંતરનિકાય કે નાગકુમાર પ્રકાર કે દેવો મેં સે એક ઇન્દ્ર હૈ ।

(૪૮૫) ભૂતાનુક્પા :

- વંતરનિકાયના સાતાવેદનીય કર્મના બંધ હેતુનો પ્રકાર છે.) પ્રાણીમાત્ર ઉપર અનુકૂળ કરવી તે.
- (સાતાવેદનીય કર્મ કે બન્ધહેતુ કા કા પ્રકાર હૈ) । પ્રાણી-માત્ર પર અનુકૂળમાં રહના ।
- One of the cause of bondage of the satavedaniya karma) a feeling of compassion towards all the living beings.

(૪૮૬) ભૂતોત્તમ :

- વંતર જાતિના દેવનો એક પ્રકાર.
- વ્યંતર જાતિ કે એક દેવ કા પ્રકાર ।

-One of the sub-type of Vyantaranikaya.

(૪૮૭) ભેદ :

- એકત્વરૂપમાં પરિણત પુદ્ધલપિણનો વિશ્લેષ-વિભાગ થવો.
- એકત્વ રૂપ મેં પરિણત પુદ્ધલપિણ કા વિશ્લેષ-વિભાગ હોના ।
- When a pudagala-body of the form of a unit or an aggregate is disjoined or dissociated.

પંથે પંથે પાથેય : નિવાર્ય અનિષ્ટો (અનુ. પૃષ્ઠ છેલ્લાથી ચાલુ)

જરૂરિયાત નહિ પરંતુ એક શોખની વસ્તુ છે અને એના ઉત્પાદનમાં તો અનેક સરે, અનેક જીવોની હિંસા થતી હોય છે, છતાં, આપણાથી એનો મોહ છૂટતો નથી. જવેરાતના વેપાર, વપરાશમાં જૈનોનો ફાળો ગણનીય છે.

જ્યારે કીડીને પણ ન મારનાર માણસો અન્ય મનુષ્યોનાં હુંબ દર્દ તથા શોખણ પ્રત્યે ઉદાસીનતા સેવે ત્યારે નવાઈ લાગે છે.

મકાન : આપણી ત્રીજી જરૂરિયાત એટલે ઘર, ટાઇ, તડકો, વરસાદ તથા હિંસક પશુઓથી બચવા આદિ માનવ ગુફાઓમાં રહેતો. ધીમે ધીમે ઝૂંપડા, ફુટિરો અને હવે તો અધ્યતન ગગનચુંબી મકાનો બંધાવા માંડ્યા. અગાઉ ઘર, હુંફ અને રક્ષણાર્થી બંધાતા, ધીમે ધીમે એમાં સગવડો ઉમેરાતી ગઈ અને પછી એમાં પણ શરૂ થઈ દેખાએની. ઘરનાં રૂપરંગ બદલાવવાનો એક ચીલો શરૂ થયો. ભીતો તોડી બે ખંડમાંથી એક મોટો બેઠક ખંડ બનાવવાનો અને એક મોટા ખંડમાં ભીત ચણી બે નાના ખંડ બનાવવાના. લાદીઓ અને બારી બારણાં બદલવાનાં, રસોડાના ઓટલાના સ્થળાંતર કરવાના. ભાંગફોડ દરમિયાન, પોસાંતું હોય તે બીજે રહેવા જાય અને પાડોશીઓ તોડફોડના, લાદી ગ્રેનાઈટ કાપવાનાં કર્કશ અવાજોથી પીડા ભોગવતા રહે.

સૌથી વધુ હિંસા કદાચ મકાન પાછળ થતી હશે. સિમેન્ટ એટલે વાતાવરણને પ્રદૂષિત કરનાર પદાર્થોમાં અશેસર. એક ટન સિમેન્ટનું ઉત્પાદન કરવા માટે એક ટનથી સહેજ જ ઓછો (એટલે કે ૦.૬૦ ટન) કાર્બન ડાયોક્સાઇડ વાયુ હવામાં છોડાય છે. મકાનો પાડવામાં આવે કે ભીતો તોડવામાં આવે ત્યારે ટ્રકો ભરાઈને થતો સિમેન્ટનો ભંગાર પ્રદૂષણમાં વધારો કરે છે. કારણ કે એ ભંગાર નથી માટીમાં એકરૂપ થઈ શકતો કે નથી પાણીમાં ભળી જતો. આ ઉપરાંત મકાન જમીનદોસ્ત કરવામાં આવે ત્યારે, ભીતમાં, છતમાં, પાયામાં વસતા અસંખ્ય નાના મોટા જીવોની હિંસા થાય તે વધારાની.

બે માળના મકાન પર અમારો ત્રીજો માળ પિસ્તાળિસ વર્ષ પહેલાં ચણાયેલો. એક ખંડની લાદીઓમાં કેટલીક નીચે ઉત્તરી ગઈ હતી. એના પર ચાલતી વખતે ટોકર વાગતી. લાદીઓ ફીવાર બેસાડવી જરૂરી હતી. મારા પતિ અને પુત્રી બજે એન્જિનિયર. એમણે જૂની લાદી પર જ નવી લાદી બેસાડવી એવું નક્કી કર્યું. અધ્યતન મકાનોમાં બેસાડાય છે એવી $2' \times 2'$ ની લાદી. લિફ્ટ વગરના મકાનમાં ત્રણ માળ પર લાદીઓ તથા એને ચોટાડવા માટેના રસાયણના કોથળા ચઢાવવા કોન્ટ્રેક્ટર પાસે એક જ માણસ હતો. એ મજૂરે ચાળીસ કિલો વજન ઉંચકી વીસ ફેરા કર્યા; બરાબર દોઢ કલાકની તનતોડ મજૂરી. મારાથી આ સહન નહોતું થતું. મેં કોન્ટ્રેક્ટરને બીજા મજૂરો લાવવા કહ્યું. ‘વધારાની મજૂરી અમે ચૂકવશું.’

‘તમે નાહકના અકળાઓ છો. તમારા તો ત્રણ જ માળ છે. આ લોકો તો સાત સાત માળ સુધી માલ ચઢાવવાને ટેવાયેલા છે.’ આમ કહી એ ભાઈ તો જતા રવ્યા. દસ આંટા બાદ એ મજૂર હાંફતો હતો એના પગ ધૂજતા હતા. મેં અને થોડો વિસામો લેવા કહ્યું અને ચહા-નાસ્તો તથા કેળાં આય્યા. પણ મારા મનનો ઉદ્દેગ જરાય શખ્યો ન હતો. બાપ-દીકરી ઓફિસેથી આયા ત્યારે પણ હું ઉદાસ હતી. દીકરીએ તો કહેવા માંડ્યું, ‘આખા ઘરની ફરસ પર આવી લાદી જડાવી દે. ઘર એકદમ નવું લાગશે....’

‘મારે આથી વધુ કર્મ નથી બાંધવા’ અને મેં મારી વથા કહી ઉમેર્યું, ‘તમે બેઉ તો આ ક્ષેત્રમાં કામ કરનારા. તમે વધારે મજૂરો મોકલવાનો આશ્રાહ કેમ ન રાખ્યો. આ તો માણસનું નર્ધું શોખણ કહેવાય.’

‘આવા બધાં વિચારો કરીશ તો, તારે તો ખાવાનું પણ છોડી દેવું પડશે. સાકરના કારખાનામાં મજૂરો એની પીઠ પર સો કિલોની ગુણો ઉંચકે છે. ચોખાની ગુણો પણ સો કિલોની હોય છે.’ એમણે કહ્યું.

ખાવાનું છોડી તો ન શકાય, પરંતુ વસ્તુઓનો ખપ પૂરતો જ વપરાશ અને અપરિગ્રહ એ બે નિયમો તો પાણી શકાય.

એક બહેનપણી કહે ‘એમ તો આપણાં તીર્થધામ સમા દેરાસરો, દેલવાડા, રાણકપુર, સમેતશીખર હુંગર ઉપર છે એ બાંધવા માટે તો કેટલા મોટા વજનદાર આરસપહાણને એટલી ઊંચાઈ પર લઈ જવા પડ્યા હશે’.

સદીઓ પહેલાંની એ વાત છે. ત્યારે શા માટે અને કેવી રીતે આ બધાં અદ્ભુત કલાના નમૂના જેવા દેરાસરો બંધાયા હશે એની મને ખબર નથી. વળી, જેનોમાં મૂર્તિપૂજામાં ન માનનાર સ્થાનકવાસીઓ પણ છે જ ને! વર્તમાનકાળમાં, આજની પરિસ્થિતિમાં આપણો સંસારી જીવ ઓછામાં ઓછી હિંસા આચરીને અને ખાસ તો આપણા જેવાં જ તન-મન ધરાવતા મનુષ્યનું શોખણ કર્યા વગર કેવી રીતે જીવી શકીએ એ વિચારવાનું.

અગાસીની નીચે અમારો ફ્લેટ. ચોમાસામાં માથા પર પાણી ટપકે. એ બંધ કરવા અગાસીમાં સમારકામ કરવાનું હતું. ફરી પાછો સામાન-ટીટ, રેતી ને રસાયણો અગાસી સુધી ચઢાવવાના, પરંતુ આ વખતના કોન્ટ્રેક્ટરમાં માનવતા હતી. એણે માલ નીચેથી ઉપર પસાર કરવા દરેક માળ પર એક મજૂર ઉભો રાખ્યો હતો. આથી દરેક મજૂરને માલ સહિત એક જ માળ ચઢવો ઉત્તરવો પડતો. મહેનત તો સૌએ કરવી જ રહી. તે વગર રોટલો રણાય નહિ ને પચાવાય નહિ. માલ ચઢાવવાની આ વ્યવસ્થા જોઈને શોખણ અને શ્રમ વચ્ચેનો તફાવત જાડાવા મળ્યો.

માણસ, માણસ બનીને રહે, એને મળેલી દિલ-દિમાગની અનોખી બાલ્યસનો સહૃપયોગ કરે એ જ અભ્યર્થના. * * *

૫૧૧, એડનવાલા રોડ, મુંબઈ-૪૦૦ ૦૧૬.

જૈન ધર્મમાં અહિસાનું અગ્રસ્થાન છે. જાણતા-અજાણતા, એકેન્દ્રિયથી માંતીને પંચેન્દ્રિય જીવ પ્રતિ આચરવામાં આવતી હિંસાની બારીકાઈથી, ચીવટપૂર્વક નોંધ કરવામાં આવી છે. માનસિક રિબામણને શારીરિક ગ્રાસ જેટલી જ હિંસા લેખવામાં આવી છે. મનમાં કોઈનું અનિષ્ટ ઈચ્છાવું, વાગ્બાણી વડે કોઈ પર મહાર કરવા કે શારીરિક ઈજા પહોંચાડવી, અર્થાત્ મન, વચન કે કાયાથી કોઈના પર ગ્રાસ ગુજારવો, એને પણ એક પ્રકારની હિંસા ગાળવામાં આવે છે. આટલી બધી સૂક્ષ્મતાથી જ્યારે અહિસા આચરવાની હોય ત્યારે ખપ પૂરતો ઉપભોગ અને અપરિગ્રહ આવશ્યક બને છે. આપણો આમાંનું કેટલું અનુસરીએ છીએ એનો વિચાર કરીએ. મનુષ્ય એક જ અનું મ્રાણી છે જેની પાસે વિચાર-શક્તિ ને વિવેકબુદ્ધિ છે. આ શક્તિનો આપણો સરખો ઉપયોગ કરીએ તો માનવતા કેળવી શકીએ અને સાચા અર્થમાં માણસ બની શકીએ. બાકી તો 'કથા સુણી સુણી ફૂટવા કાન, તોયે ન આવ્યું બ્રહ્મજ્ઞાન' એવો ખેલ થાય. અને ગાડરની માફક લોકો પ્રવાહમાં તણાયે રાખે. સહેલાઈથી નિવારી શકાય, એવા અનિષ્ટોનો આપણો વિચાર કરીએ.

રોટી: આનો વિચાર કરીએ એટલે સૌ પ્રથમ ધાન્ય અને એ ઉગાડનાર ખેડૂત યાદ આવે. ટાઢ, તડકો, વરસાદ સહી ખેડૂત અથાક મજૂરી કરે, ખેતર ખેડવા સમયે બળદન હોય તો એની જગ્યાએ પોતે પણ જોતરાય ત્યારે અનાજ પાકે. રોટલો આપણાં ભાણામાં પડે ત્યાં સુધીમાં તો આવા કેટલાંયે શ્રમિકોએ પરસેવો પાડ્યો

પંચે પંચે પાયેય... નિવાર્ય અનિષ્ટો □ ઉષા શોઠ

હોય, જેવા કે લોઢી ચિપિયો, સાણસી બનાવનાર લુહાર, ઈંધણ માટે કોલસાના ખાણિયા, સિલિન્ડર ઊંચકનારા અને અંતમાં રોટલાના ઘડનારા. અગાઉ તો ઘણાં જેનો જમ્યા બાદ થાળી ધોઈને પીતા. આજનાં બાળકોને તો આ પ્રથાની ખબર પણ નહિ હોય, કારણ કે આજે 'જીવવા માટે ખાવાનું' ને બદલે 'ખાવા માટે જીવવાનું' એ નિયમ વધુ પ્રયોગિત છે. જન્મ, મરણ, સગાઈ, લગ્ન, ધાર્મિક તપસ્યા, પરીક્ષામાં ઉત્તીર્ણ થવું-ઉજવણીઓ માટે કોઈપણ કારણ જોઈએ. અને એમાંયે પાછી ચડસાચડસી. ઓલાએ જમણા-વારમાં ત્રીસ વાનગી રાખેલી અને પેલાએ પચાસ. આપણાથી કેમ પાછળ રહેવાય? આપણો રાખો સાઈ વાનગીઓ. આપણી વાહ વાહ થવી જ જોઈએ. પરિણામે, બગાડ, એઠવાડ, પાણીનો વ્યય, પર્યાવરણાને હાનિકારક એવા પ્લાસ્ટિકના ઘાલા, વાટકીઓ, ચમચીઓના ઉકરા. જેનોમાં તો કરવું, કરાવવું અને અનુમોદન કરવું અને સરખો અપરાધ ગાળાય છે. એટલે આવા જમણવારો કરનાર, એમાં ભાગ લેનાર, તથા એની વાહવાહ કરનાર સરખો દોષી લેખાય.

હદ ઉપરાંતનું ખાવું, માંદા પડવું, બીજા પાસે ચાકરી કરાવવી, જેનોને તાજ્ય એવા પદાર્થોની દવાઓ ખાવી. મેદસ્વી શરીરને કારણો જીવતા હોઈએ ત્યારે પોતાનું વજન પોતાને ભારતૃપ લાગે અને મૃત્યુ બાદ ઠાઠડી ઊંચકનારને. વળી શબને

બાળવા વધુ લાકડા જોઈએ. એટલે કે વધારે વૃક્ષોનું નિકંદન અને પર્યાય તરીકે વીજ હોય તો તે પણ વધારે જ વાપરવી પડે. સંયમ કેળવીએ અને કાળજી રાખીએ તો આમાનાં કેટલાંક અનિષ્ટો નિવારી શકાય. પર્યુષણ સમયે શાકભાજનાં ભાવ ઘટી જાય છે, ઉપહારગૃહોમાં સહેલાઈથી જગ્યા મળે છે-આ બતાવે છે કે વસ્તીના પ્રમાણમાં જેનોનો ઉપભોગ વધારે હોય છે.

કપડાં : જેટલી અધિક ઉજવણીઓ એટલાં અધિક પરિધાન. મરણ પ્રસંગ માટે એટલે કે પ્રાર્થનાસભા માટે પણ ખાસ વસ્ત્રો ખરીદવામાં આવે છે. કપડાં બાબત તો ગજબની દેખાએ બી. એકના એક વર્તુળમાં એકનો એક પોખાક કેવી રીતે પહેરાય? આપણી કિંમત ઘટી જાય ને! વધારે કપડાં ભરવા વધારે કબાટો ને વધારે લાકડાંનો વ્યય. આમ પરિગ્રહ વધતો રહે અને હિંસા પણ. રેશમી કાપડ બનાવવા માટે રેશમના કીડાની હત્યા કરવામાં આવે છે. એ દેખીતી હિંસા જોઈને કેટલાંક લોકો રેશમી કાપડ વાપરવાનું છીડી દે છે જે સારી વાત છે. પરંતુ, અન્ય કાપડ ઉત્પાદનમાં આપણાં જ જેવા મનુષ્ય-જીવને થતી હાનિ અને એને પરિણામે થતાં અકાળ મૃત્યુ વિશે આપણો ભાયે જ વિચારીએ છીએ. નાયલોન, રેયોન, ટેરિન જેવા અસુદરતી કાપડના રેસા, છુંછા તથા રસાયણિક રંગોને લીધે શાસ તથા ફેફસાનાં જીવલેણ રોગો થતા હોય છે. તેથી જ ખપ પૂરતો વપરાશ એ ઉત્તમ નિયમ છે. અંગ્રેજ ચલાયિત્ર 'બ્લાડ ડાયમન્ડ'માં હીરાના ખાણિયાનું થતું શોખણ અને અત્યાચારો જોઈને કેટલાંકને હીરા પ્રત્યે સ્મશાન વૈરાગ્ય આવી ગયો હતો ખરો. આભૂષણો (વધુ માટે જુઓ પાનું ૨૭)